

منتہی کی شاعری کے فنی محاسن و نقائص کا جائزہ

* محمد انس حستان

** محمد امجد

ABSTRACT:

The art of Arabic poetry is one of the disciplines, which characterize the Arab people. It has a unique nature among the broad field of world poetry. Throughout history, in the Arab lands, the Arab rulers found inspiration and entertainment in the verses of their court poets. It was one such poet who became the most renowned of all the Arab poets ever. This was a man by the name of Abu at-Tayyib Ahmad ibn Huseyn Al Mutanabbi (915-955). Among other things, Al Mutanabbi rose to fame with his marvelous metaphors and ornate enhancements of the language. Over a couple of dozen reviews have been written to examine and interpret the subtle, almost hidden messages in his verse. And indeed, they were in fact less than direct to the less experienced reader. His poetry achieved much success with its opulently metaphorical and skillfully attacking or slyly praising qasidahs. His subject matters always bring to mind the time-honored and accepted Arab intrinsic worth of reliability, respect, companionship, courage, and gallantry. During Al Mutanabbi's lifetime and till our present day, his poetry attracted and attracts a great deal of interest. As with many controversial figures in history, the censure he received at times gave him popularity and opened the doors of his patrons in the cultural centers of the Arab world in the tenth century. Today, Al Mutanabbi remains somewhat unknowable. There is an aura of a hint of vagueness about his works and himself as a person. This paper attempts to enlighten many aspects of his poetry, ideology and explores his scholarly contribution in Arabic poetry.

ابوالطیب احمد بن الحسین بن الحسن بن عبدالصمد الجعفی المنتہی ۳۰۳ھ/۹۱۵ء میں شہر کوفہ کے ایک محلے کندہ میں پیدا ہوا^(۱) اور اسی وجہ سے اس کی ایک کنیت کندی بھی ہے۔ اس کے خاندان کا جو بہت نختہ حالت میں تھا، یہ دعویٰ تھا کہ وہ لوگ یمن کے قبیلہ جعف سے ہیں۔ چنانچہ منتہی کا ہمیشہ یہ اعتقاد رہا کہ جنوبی عرب شمالی عربوں پر فوقیت رکھتے ہیں۔^(۲) منتہی کی تعلیم کا آغاز اس کے پیدائشی شہر کندہ میں ہوا اور وہ بہت جلد اپنے حیرت انگیز حافظے اور ذہانت و ذکاوت کی وجہ سے مشہور و ممتاز ہو گیا۔ لڑکپن کے اسی دور میں وہ شیعہ (زیدیہ) کے بھی زیر اثر رہا^(۳) اور اسی ماحول میں اس کے فلسفے اور شاعری کی نشوونما ہوئی۔ اس زمانہ میں قرامطہ کی لوٹ مار عروج پر تھی اور ۳۱۲ھ/۹۲۴ء میں جب قرامطہ نے کوفہ میں لوٹ مار کا بازار گرم کیا تو منتہی کے خاندان کو مجبوراً کوفہ چھوڑنا پڑا اور وہ ہجرت کر کے 'سماوہ'،^(۴) نامی گاؤں میں مقیم ہوئے۔

* لیکچرر شعبہ اسلامیات گورنمنٹ ڈگری کالج جہانیاں برقی پتا: anaskashmiri@gmail.com

** اسٹنٹ پروفیسر، شعبہ علوم اسلامیہ، بہاؤ الدین زکریا یونیورسٹی، ملتان تاریخ موصولہ: ۲۰/۲/۲۰۱۴ء

نوعری میں جہاں متنبی کو در بدری کا غم سہنا پڑا وہیں اس کا ایک فائدہ بھی ہوا کہ بدوی عربوں کے درمیان رہنے سے ادب عربی پر اس کی گرفت بہت مضبوط ہو گئی اور شاید یہی زمانہ ہے جب متنبی باقاعدہ شعر کہنے لگا تھا۔ ۳۱۵ھ/۹۲۷ء میں جب وہ واپس کوفا آیا تو ہمدن شعر و شاعری میں مصروف رہنے لگا۔

متنبی عرب شعرا میں ابو تمام اور الجحتری کے کمالات کا بہت معترف تھا اور اس کے ابتدائی دور کے کلام میں ان شعرا کے اثرات واضح طور پر محسوس کیے جاسکتے ہیں۔ اپنے ہم عصر شعرا کی طرح متنبی نے بھی قصیدہ گوئی کو حصول رزق کا ذریعہ بنایا اور خود کو ابو الفضل کوفی کے دربار سے وابستہ کر لیا۔ (۵) ۳۱۶ھ/۹۲۸ء میں جب قرامط نے اس شہر کو دوبارہ تاخت و تاراج کیا تو اسے اپنے شہر کو دوبارہ خیر باد کہنا پڑا۔ اس زمانے میں بغداد علم و ہنر کا گہوارہ بنا ہوا تھا اور اس کی کشش اسے اپنی طرف کھینچ لے گئی۔ چنانچہ وہاں جا کر وہ اپنے ایک ہم وطن محمد بن عبداللہ العلوی کا مدح خواں بن گیا۔ (۶) لیکن یہاں بھی اس کا دل نہ لگا اور وہ شام چلا گیا۔ متنبی کا اس دور کا کلام (جو زیادہ تر شام اور اللاذ قیہ کے امراء کی مدح میں لکھا گیا) غلت میں لکھا ہوا معلوم ہوتا ہے۔ چنانچہ ایک مرثیہ اور بعض فی البدیہہ اشعار کے سوا باقی سب نوکلاسیکی رنگ کے قصائد ہیں اور ان میں ابو تمام اور الجحتری کا اثر غالب ہے۔

اگرچہ شعر و ادب میں اس کا نام اس کی زندگی میں ہی مشہور ہو گیا تھا مگر متنبی کو تمام زندگی یہ گلہ رہا کہ زمانے نے اس کی قدر نہیں کی اور اس کی فنی فضیلت کو تسلیم نہیں کیا گیا۔ بعد کے حالات نے اس میں یہ سوچ پیدا کی کہ دولت اور اقتدار کے حصول کی خواہش کی تکمیل قصیدہ خوانی کے ذریعے پوری نہیں ہو سکتی۔ چنانچہ اس نے اپنے خوابوں کی تکمیل کے لیے قصیدہ خوانی کا پیشہ ترک کر دیا اور اللاذ قیہ میں ۳۲۰ھ/۹۳۱ء میں ایک انقلابی تحریک کا آغاز کیا اور ریاست کے خلاف علم بغاوت بلند کر دیا۔ ابن الانباری کے مطابق ابو الطیب نے ”بادیۃ السماوہ“ میں نبوت کا دعویٰ کیا اور اس وقت سے اس کا لقب متنبی مشہور ہو گیا۔ (۷) کراچ کووسکی (Kratschkowsky) نے ابن الانباری کے اس دعوے کی تردید کی ہے (۸)۔ (متنبی نے خود دعویٰ کیا تھا یا اسے اس طرح بدنام کیا گیا، یہ ایک تحقیق طلب امر ہے، مدیر) جس کی وجہ سے ہمارے لیے یہ کہنا مشکل ہے کہ متنبی کے دعویٰ نبوت میں کتنی سچائی ہے۔ تاہم یہ حقیقت ہے کہ اس نے حصول اقتدار کے لیے قرمطیت کا باقاعدہ پابند ہوئے بغیر ان کے تصور امامت کو استعمال کیا جبکہ دوسری جانب اس کی تحریک کا زور توڑنے کے لیے اس پر نبوت کے دعوے کا الزام لگایا گیا جو عوامی سطح پر بہت جلد شہرت پا گیا۔ بہر کیف اس کی بغاوت کو بری طرح کچل دیا گیا اور اسے حمص میں قید کر دیا گیا۔ ۳۲۲ھ/۹۳۳ء میں دو سال کی قید کاٹنے کے بعد اسے آزاد کر دیا گیا۔ اس مہم جوئی کا صرف یہ فائدہ ہوا کہ اس کا لقب متنبی مشہور ہو گیا اور یہ بات اچھی طرح اس کے ذہن نشین ہو گئی کہ وہ اپنے بلند پرواز خوابوں کی تکمیل فقط شاعری ہی کے ذریعے کر سکتا ہے۔ (۹) متنبی کے زمانہ قید میں کہے گئے کلام کو ہم اس کی شاعری کا دوسرا دور کہہ سکتے ہیں اور اس دور کی شاعری کی خاص بات یہ ہے کہ متنبی اپنے پیش رو شعرا کے اثر سے

معارف مجلہ تحقیق (جولائی-دسمبر ۲۰۱۵ء)

منتہی کی شاعری کے فنی محاسن و نقائص..... ۱۴۱-۱۷۰

باہر نکل آیا۔ قید سے آزاد ہونے کے بعد منتہی نے دوبارہ مدحیہ قصیدہ خوانی کا پیشہ اختیار کیا اور طویل در بدری کے بعد ۳۲۸ھ/۹۳۹ء میں امیر بدر الخرشنی (جس کا نام دیوان میں بدر بن عمار ہے) کا درباری شاعر بن گیا۔ امیر بدر کے ساتھ منتہی کا تعلق ڈیڑھ سال تک ہی قائم رہ سکا۔^(۱۰) قید سے آزاد ہونے کے بعد سے امیر بدر کے دربار میں قیام تک کے عرصے کو ہم منتہی کی شاعری کے تیسرے دور سے موسوم کر سکتے ہیں۔ منتہی نے اپنی شاعری کے اس دور میں زیادہ تر قصیدے کہے لیکن اپنی فنی خوبیوں اور ظاہری وضع کے اعتبار سے اس دور کے قصیدے اس کے پچھلے دور کے قصائد سے بہت ممتاز اور نمایاں نظر آتے ہیں۔

۳۳۷ھ/۹۴۸ء میں وہ حلب کے حمدانی دربار میں امیر سیف الدولہ کا درباری شاعر بن گیا اور تقریباً نو سال تک اس کے دربار سے منسلک رہا۔ ادبی اعتبار سے اس کے کلام کا یہ دور جو ۳۲۹ھ/۹۴۰ء سے شروع ہو کر ۳۳۷ھ/۹۴۸ء تک رہا، اس کی شاعری کا چوتھا دور ہے اور اپنی وفات تک وہ اسی طرز پر پابندی سے قائم رہا۔ منتہی پر کام کرنے والے زیادہ تر محققین اس بات پر متفق ہیں کہ سیف الدولہ کے پاس قیام کے دوران کہا گیا کلام اس کی شاعری کا منتہائے کمال ہے۔^(۱۱) ۳۳۷ھ/۹۴۸ء میں منتہی سیف الدولہ کے مصاحبوں کی ریشہ دوانیوں سے تنگ آ کر فسطاط (مصر) چلا گیا جہاں کافور الاحشیدی نے اسے اپنی سرپرستی میں لے لیا۔ یہ دور منتہی کی خودداری اور عزت نفس کی پامالی کا دور تھا کیونکہ اس نے اپنی طبیعت پر جبر کر کے ایک ایسے شخص کی مدح سرائی کی جسے وہ بالکل پسند نہیں کرتا تھا۔^(۱۲) سوال یہ ہے کہ اگر کافور سے منتہی کو اتنی نفرت تھی تو ۳۳۷ھ/۹۴۸ء سے ۳۵۰ھ/۹۶۱ء تک کے تقریباً تیرہ سال اس کے دربار میں کیوں گزارے؟ تو اس کا جواب یہ ہے کہ کافور نے منتہی سے وعدہ کیا تھا کہ اسے ”صیداً“ کا حاکم بنا دے گا مگر جب اس کی ذہانت اور بلند ہمتی دیکھی تو لیت و لعل سے کام لینے لگا۔ چنانچہ منتہی ایک طویل عرصہ اس کے پاس ٹھہرا رہا لیکن جب اس کا وعدہ وفا ہوتا نہ دیکھا تو نہ صرف اسے چھوڑ دیا بلکہ اس کی ایسی جھوٹھی ہے جو عربی شاعری میں اپنا ثانی نہیں رکھتی۔ ۳۵۴ھ/۹۶۵ء میں وہ شیراز (فارس) پہنچا اور سلطان عضد الدولہ (جو منتہی کا بہت قدردان تھا) کی شان میں کئی قصائد لکھے جو بلاشبہ اس کے بہترین قصیدوں میں سے ہیں۔ اس کے بعد منتہی شیراز سے چلا گیا، گویا واضح طور پر معلوم نہیں کہ اس نے شیراز کیوں چھوڑا؟ الواحدی نے یہ خیال ظاہر کیا ہے کہ شاید وطن کی یاد نے اسے مجبور کیا ہو کہ وہ عضد الدولہ جیسے قدردان کو بھی خیر باد کہنے پر مجبور ہو گیا۔^(۱۳) بہر حال واپسی کے سفر میں ”دبر العاقول“ کے قریب کچھ لٹیروں نے اس پر حملہ کر دیا۔ اس حملے میں منتہی اپنے بیٹے سمیت مقتول ہوا۔^(۱۴) یہ واقعہ رمضان ۳۵۴ھ بمطابق اگست ۹۵۵ء میں پیش آیا۔

منتہی کی زندگی میں ہی اس کے فن کا معترف قدردانوں کا ایک بڑا حلقہ اس کے گرد جمع ہو گیا تھا لیکن ایسے لوگوں کی بھی کمی نہ تھی جنہوں نے اس تنقیص میں کوئی کسر اٹھانہ رکھی ہو۔ منتہی کے مقام و مرتبے پر پانچویں صدی ہجری/گیارہویں

صدی عیسوی میں نمایاں طور پر کام سامنے آیا اور اس کے کلام پر غور و فکر کا آغاز ہوا۔ متنبی کے کلام کی خوبیوں اور تسامحات کو بہت سے محققین نے موضوع بحث بنایا ہے۔ تاہم مداح اور نقاد دونوں اس کے کلام کے ساتھ انصاف نہیں کر سکے۔ چنانچہ متنبی کے کلام کے محاسن بیان کرنے والوں نے اس کے کلام کے کمزور پہلوؤں میں بھی خوبیاں تلاش کرنے کی کوشش کی ہے جبکہ ناقدین نے اس کے کلام سے زیادہ اس کی شخصیت اور عقائد کو موضوع بحث بنایا ہے۔ اس بناء پر ضرورت تھی کہ مکمل طور پر غیر جانبدار رہتے ہوئے متنبی کے کلام کے محاسن اور نقائص کا جائزہ لیا جائے۔ یقیناً یہ بات درست ہے کہ متنبی کے کلام کو صرف قرون وسطیٰ میں ہی مقبولیت حاصل نہ تھی بلکہ اس کا دیوان قرون وسطیٰ سے اب تک ادب عربی کے ماہرین کی توجہ کا مرکز رہا ہے اور اس کی شہادت یہ ہے کہ یورپی محققین سمیت بہت سی قدآور علمی شخصیات نے متنبی کے کلام کی تشریح و توضیح کو اپنی تحقیق کا موضوع بنایا ہے۔ (۱۵)

متنبی کی شاعری کے محاسن اور خوبیاں

پہلے ہم متنبی کے کلام کے محاسن اور بدائع کا ذکر کریں گے۔ اس لیے کہ:

فَلْحَسَنُ ذُرَّائِي الْكُؤَاكِبِ لَنْ تُرَائِي طَوَالِعِ فِي ذَاكِ مِنَ اللَّيْلِ غَيْهَبِ

”تاروں کی جگمگاہٹ اس وقت خوب دکھائی دیتی ہے۔ جب وہ اندھیری رات میں طلوع کریں۔“

(۱) تشبیب و نسیب

تشبیب و نسیب میں عام طور پر فرق نہیں کیا جاتا۔ تشبیب کے معنی کسی خاص محبوب (فرضی یا حقیقی) کو پیش نظر رکھ کر جذبات عشقیہ کا اظہار کرنا ہے شعرائے جاہلیت اور متقدمین عموماً اسی روش کے پابند تھے۔ نسیب عام جذبات عشقیہ کا اظہار ہے اور یہ متاخرین خصوصاً شعرائے ایران کا طرز امتیاز ہے۔ متنبی نے تشبیب و نسیب کی خاص رعایت ملحوظ رکھی ہے۔ (۱۶) مثلاً

فَدَيْتَاكَ مِنْ زُبْعٍ وَإِنْ زِدْتَنَا كُزْبًا فَإِنَّكَ كُنْتَ الشَّرْقَ لِلشَّمْسِ وَالْعَرْبَا

”اے خانہ حبیب! ہم تجھ پر قربان جائیں کیونکہ کبھی تو محبوب کے لئے مشرق و مغرب تھا۔ اگرچہ تو نے (ایام وصال کو

یاد دلا کر) ہمارے غم کو بڑھا دیا۔“

إِذَا كَانَ مَذْخٌ فَالْتَسِيبِ الْمَقْدَمِ أَكُلٌ فَصَبِحَ قَالَ شِعْرًا مَتَيْمِ

”(حیرت ہے) جب کبھی مدح کرنا ہو تو پہلے تشبیب لاتے ہیں۔ کیا جو صبح شخص شعر کہے وہ عاشق زار ہوتا ہے۔“

أَفَاضِلُ النَّاسِ أَغْرَاضُ لَذَا الزَّمَنِ يَحْلُو مِنْ الهمِّ أَخْلَاهُمْ مِنَ الْفِطَنِ

”فضلاء تو اس زمانہ (سفلہ نواز) کا نشانہ ہوا کرتے ہیں۔ صرف وہی شخص بے غم ہے جو بے عقل ہو۔“

الْيَوْمَ عَهْدُكُمْ فَأَيْنَ الْمُؤَعَدُ هَيْهَاتَ لَيْسَ لِيَوْمٍ عَهْدُكُمْ غَدُ
 ”آج تمہاری ملاقات کا دن ہے۔ پھر دوسری ملاقات کب ہوگی؟ (اس کی تردید کرتا ہوا کہتا ہے) افسوس اے دوستو!
 تمہاری ملاقات کے لئے کل ہی نہ ہوگی (کیونکہ میں کل سے پہلے ہی مر جاؤں گا)۔“

(۲) اظہار عشق

بدوی عورتوں سے اظہار معاشقہ اور ان کے حسن کے متعلق متنبی کی روش نہایت دلربا اور پسندیدہ واقع ہوئی ہے۔ مثلاً:

مَنْ الْجَاذِزِ فِي ذِي الْأَعْرَابِ حُمْرُ الْخَلَى وَالْمَطَايَا وَالْجَلَابِيبِ
 ”عربی لباس میں یہ گاوانِ دشتی کے بچے کون ہیں۔ جن کے زیور اونٹنیاں اور اوڑھنیاں سب کے سب سرخ ہیں۔“
 إِنْ كُنْتُ تَسْتَلُّ شَكًّا فِي مَعَارِفِهَا فَمِنْ بَلَاغٍ بِتَسْهِينِهِ وَتَعْدِيبِ
 ”(خود کو خطاب کر کے کہتا ہے) اگر تجھے ان کی پہچان میں شک ہے تو پھر بتلا کہ تجھ کو بے خوابی اور عذاب میں کس نے
 بتلا کر رکھا ہے۔“

كَمْ زُورَةٌ لِي فِي الْأَعْرَابِ خَافِيَةٌ أَوْهَى وَقَدَرٌ قَدُوا مِنْ زُورَةِ الدَّيْبِ
 ”محبوبہ سے ملنے کے لئے اعراب میں جبکہ وہ سوتے تھے۔ میرا مخفی طور پر بھیڑیے کی چال سے بھی زیادہ ہوشیاری سے
 چلانا بہت دفعہ ہوا ہے۔“

أَزُورُهُمْ وَسَوَادُ اللَّيْلِ يَشْفَعُ لِي وَانْتِشَى وَبَيَاضُ الصُّبْحِ يَغْرِي بِي
 ”میں معشوقوں کے پاس رات کو جاتا ہوں اور اس کی سیاہی میری مدد کرتی ہے اور وہاں سے ایسے وقت لوٹتا ہوں کہ صبح
 کی روشنی میری گرفتاری پر محافظین کو برا بھلا سمجھنے کرتی ہے۔“

یہ شعر الفاظ اور معنی دونوں کے اعتبار سے بہترین ہے۔ یہ شعر متنبی کے اشعار کا امیر ہے کہ اس کے اول مصرع میں
 پانچ چیزیں لایا۔ (۱) زیارت (۲) سیاہی (۳) لیل (۴) شفاعت (۵) لی۔ جو شاعر کے فائدے کی ہیں۔ پھر دوسرے
 مصرع میں پانچ چیزیں مخالف بالترتیب لایا۔ (۱) انتشی (۲) بیاض (۳) صبح (۴) بغری (۵) بی۔ جو شاعر کے نقصان کی
 ہیں اور اس عمل میں انسجام الفاظ اور بداعت کو ہاتھ سے نہیں جانے دیا۔

مَا أَوْجُهُ الْخَصْرِ الْمُسْتَخْسَنَاتِ بِهِ كَأَوْجِهِ الْبَدَوِيَّاتِ الرَّعَابِيَّاتِ
 ”شہری حسینوں کے چہرے صحراء کے سفید اور گداز عورتوں کے چہروں کے برابر خوبصورت نہیں ہیں۔“
 حَسَنُ الْحَصَارَةِ مَجْلُوبٌ بِتَطْرِيَةِ وَفِي الْبَدَاوَةِ حَسَنٌ غَيْرُ مَجْلُوبٍ
 ”(کیونکہ) شہری عورتوں کا حسن تکلف کا مہونہ مت ہے اور صحرائی عورتوں کے حسن میں تکلف نہیں۔“

أَفْدَىٰ ظِلْبَائِي فَلَاقَةَ مَا عَرَفْتَنِي بِهَا مَضَعُ الْكَلَامِ وَلَا صِنْعُ الْحَوَاجِبِ

”میں قربان جاؤں ان آہوانِ دشتی پر جنہوں نے چبا چبا کر بولنا اور ابروؤں کا رنگنا نہیں سیکھا۔“

متنبی کو اس باب میں ید طولیٰ حاصل ہے۔ چنانچہ متعدد قصائد میں اس مضمون کو نہایت خوبی سے مختلف پیرایوں سے

بیان کر گیا ہے۔

(۳) روانی و سلاست

درج ذیل پوری غزل میں متنبی کمال فن، جدت مضامین، روانی و سلاست، گھلاوٹ، شیرینی اور سوز و گداز کو ہاتھ سے

جانے نہیں دیتا۔ مثلاً:

قَدْ كَانَ يَمْنَعُنِي الْحَيَاءُ مِنَ الْبُكَاءِ فَلَانَ يَمْنَعُهُ الْبُكَاءُ أَنْ يَمْنَعَا

حَتَّىٰ كَانَ لِكُلِّ عَظْمٍ رَنَةٌ فِي جِلْدِهِ وَ لِكُلِّ عِزْقٍ مَدْمَعَا

سَفَرَتْ وَ بَزَّتْهَا الْحَيَاءُ بِضَفْرَةٍ سَتَرَتْ مَحَاسِنَهَا وَلَمْ تَكْ بَرْفَعَا

فَكَانَتْهَا وَالْدَّمْعُ يَقْطُرُ فَوْقَهَا ذَهَبَ بِسِمْطِي لَوْلُوْهُ قَدْ رَضِعَا

كَشَفَتْ ثَلَاثَ ذَوَائِبٍ مِنْ شَعْرِهَا فِي لَيْلَةٍ فَارَتْ لِيَا لِيَ أَرْبَعَا

وَاسْتَقْبَلَتْ قَمَرَ السَّمَايِ بِوَجْهِهَا فَارْتَبَى الْقَمَرَيْنِ فِي وَقْتٍ مَعَا

”بے شک پہلے جی مجھ رونے سے روکتی تھی مگر آج میرا رونا جیسا کو منع گریہ سے روکتا ہے (نہایت ہی جدید خیال ہے

شدت گریہ کا یہ حال ہے) کہ ہر ہڈی کھال کے اندر رو رہی ہے اور ہر رنگ آنسو بہا رہی ہے۔ اس نے چہرہ کھولا تو

شرم و حیا نے اس پر زرد رنگ کا برقع ڈال دیا جس نے اس کے محاسن کو چھپا لیا اور درحقیقت اس وقت اس کے چہرہ پر

برقع نہیں تھا۔ سو گویا وہ از روئے چہرہ جس پر قطرات اشک متواتر بہ رہے تھے سونے کا واسطہ عقد تھا جو دو موتیوں

کی لڑی میں جڑ دیا گیا تھا۔ اس نے ایک رات اپنے بالوں کے تین گیسو (عقاص، مثنی، مرسل) کھول دیئے سو اس نے

چار راتیں ایک ساتھ دکھلا دیں۔ اور محبوبہ نے اپنا روئے انور چاند کے سامنے کر دیا سو اس نے مجھ کو دو چاند بیک

وقت اکٹھے دکھلا دیئے۔“

كَانَ الْعَيْسُ كَانَتْ فَوْقَ جَفْنِي مَنَاخَاتٍ فَلَمَّا نُزِنَ سَالَا

”گویا ان کی سانڈنیاں میرے پپوٹوں پر بیٹھی ہوئی تھیں (کہ آنسو کے ہوئے تھے) جب وہ اٹھیں تو میرے آنسو

جاری ہو گئے۔“

رونے کے بارے میں ایسا نفیس مضمون آج تک کسی نے نہیں باندا۔

يَسْنَنُ الْوَشْيَ لَا مُفَجِّمَاتٍ وَلَكِنْ كَتَى يُضَنَّ بِهِ الْجَمَالَ
 ”انہوں نے منقش کپڑے زینت کے لئے نہیں پہنے بلکہ اس لئے کہ ان کے حسن و جمال کی حفاظت ہو سکے۔“
 وَصَفَّرْنَ الْعَدَائِرَ لِالْحُسْنِ وَلَكِنْ خَفْنَ فِي الشَّعْرِ الضَّلَالَا
 ”اور انہوں نے اپنی زلفوں کو حسن کے لئے نہیں گوندھا۔ بلکہ اس خوف سے کہ کہیں ان میں غائب ہو کر گم نہ ہو جائیں
 (گھنی زلفوں کی تعریف کر رہا ہے)۔“

اسی مضمون کو معمولی تغیر کے ساتھ ایک شاعر نے یوں بیان کیا ہے:

قالے دل کے سر شام لٹے جاتے ہیں تیری زلفوں نے یہ اندھیر مچا رکھا ہے

(۴) تشبیہ بلا حروف تشبیہ

متاخرین شعراء نے تشبیہ کی ایک قسم ایسی بھی استنباط کی ہے جو حروف تشبیہ سے خالی ہوتی ہے۔ اس میں شعراء
 متاخرین خصوصاً شعراء ایران نے کمال کے تمام مراحل طے کر لیے ہیں۔ نظیری نیشاپوری کہتا ہے:

بوی یارمن ازیں سست وفا می آید گلم از دست بگرید کہ کار شدم
 متنبی بھی اس بات میں کسی سے پیچھے نہیں۔ مثلاً:

بَدَتْ قَمْرًا وَمَالَتْ غُضْنَ بَانٍ وَفَاحَتْ عُنْبِرًا وَزَنْتَ غَزَالَا
 ”وہ چاند کی طرح دکھائی دی اور شاخ بان کی طرح لگی اور عنبر کی طرح مہکی اور اس نے آہو کی طرح دیکھا۔“
 تَزْنُوا إِلَيَّ بِعَيْنِ الظَّنِّ مَجْهَشَةً وَتَمَسَّخِ الظَّلَّ فَوْقَ الْوُزْدِ بِالْعَنَمِ
 ”محبوب آکھوں میں آنسو ڈبڈبا کر میری طرف چشم آہو سے دیکھتی ہے اور اپنے گلابی رخسار سے (آنسوؤں کی) شبنم کو
 حنا بست انگلیوں سے صاف کرتی ہے۔“

قَمْرًا تَرَى وَ سَحَابَيْنِ بِمَوْضِعٍ مِنْ وَجْهِهِ وَ يَمِينِهِ وَ شِمَالِهِ
 ”تم اس کے چہرے پر اور دائیں بائیں ایک چاند اور دو بادل کے ٹکڑے دیکھو گے۔“

(۵) نازک خیالی

تشبیہ اور تمثیل میں جدت اور نازک خیالی متاخرین کا خصوصی جوہر ہے۔ اس بارے میں متاخرین نے وہ تمام مراحل
 طے کئے ہیں جو عقل انسانی کی انتہائی پرواز ہو سکتی تھی۔ کیا شعر ذیل سے بڑھ کر اس باب میں کچھ کہا جاسکتا ہے:

بنفشہ طرہ مفتول خود گرہ میزد صبا حکایت زلف تو درمیاں انداخت
 اس باب میں متنبی کا رنگ ملاحظہ ہو:

كَانَ رَقِيْبًا مِنْكَ سَدَّمَ سَامِعِي عَنِ الْعَدْلِ حَتَّى لَيْسَ يَدْخُلُهَا الْعَدْلُ

كَانَ سَهَادَ الْعَيْنِ يَعْتَشُقُ مَفْلَسِي فَبَيْنَهُمَا فِي كُلِّ هَجْرٍ لَنَا وَضَلٌ
 ”گویا تیری طرف سے ایک محافظ نے میرے کان ملامت کے سننے سے بند کر دیے ہیں پس اس میں ملامت کار گرنہیں
 ہو سکتی۔ گویا بیداری میری آنکھ پر عاشق ہے سوان دونوں کو ہماری ہر شرب فراق میں وصال نصیب ہوتا رہتا ہے۔“
 كَرِيمٌ نَفَضْتُ النَّاسَ لَمَّا زَايَنَهُ كَانَهُمْ مَا جَفَّ مِنْ زَادٍ قَادِمٍ
 وَكَادَ سُرُورِي لَا يَفِي بِنَدَامَتِي عَلَي تَزْكِيهِ فِي غَمْرِي الْمَتَقَادِمِ
 ”وہ ایسا کریم ہے کہ جب میں اس سے ملا تو میں نے (اپنے دل سے) سب لوگوں (کے خیال) کو جھاڑ دیا۔ گویا وہ
 لوگ سفر سے واپس آنے والے کا خشک توشہ ہیں (سفر سے واپس آنے کے بعد توشہ دان صاف کیا جاتا ہے)۔ قریب
 تھا کہ میری خواہش اس ندامت کا جبر نقصان نہ کر سکے جو میری عمر گذشتہ میں مدوح کے چھوڑ دینے پر مجھ کو لاحق ہوئی
 ہے۔“

یہ مضمون متنبی کی جدت طبع کا نتیجہ ہے اس سے پہلے کسی نے نہیں باندھا۔ اس کی جدت اور نازک خیالی کا اور نمونہ

ملاحظہ ہو:

رَضَوَابِكِ كَالرِّضَا بِالشَّيْبِ قَسْرًا وَقَدْ وَحَطَ النَّوَاصِي وَالْفُرُوعَا
 ”وہ تمہاری تابعداری پر بامر مجبوری راضی ہوئے جیسے ایک شخص بڑھاپے کے سامنے سپر انداز ہو جاتا ہے جب وہ
 پیشانی اور زلفوں میں نمودار ہو۔“

(۶) صرف و نحو کے مسائل

متنبی بعض اشعار میں مسائل صرف و نحو کو نہایت خوبی سے جماتا ہے اور حقیقی مطلب بھی ہاتھ سے جانے نہیں

دیتا۔ مثلاً:

وَإِنَّمَا نَحْنُ فِي جَبَلٍ سَوَاسِيَةٍ شَرَّ عَلَي الْحَرَمِ مِنْ سَقَمٍ عَلَي الْبَدَنِ
 ”ہم ایسے لوگوں میں پیدا ہوئے جو برائی میں سب برابر ہیں اور شریف کے حق میں مرض جسمانی سے زیادہ مضر ہیں۔“
 حَوْلِي بِكُلِّ مَكَانٍ مِنْهُمْ خَلَقِي تُخَطِي إِذَا جُنْتُ فِي اسْتِفْهَائِهَا بِمَنْ
 ”ہر جگہ میرے گرد ایسی صورتیں رہتی ہیں کہ اگر تم ان کا استفہام لفظ سن سے کرو گے تو غلطی کرو گے (کیونکہ وہ بہائم ہیں)۔“
 لفظ ”من“ کے ذریعہ ذوالعقول سے سوال کیا جاتا ہے۔ متنبی کہتا ہے کہ وہ لوگ بہائم ہیں۔ لہذا ان کو ”من انتم“ سے
 خطاب کرنا غلط ہے بلکہ ”ما انتم“ کہہ کر ان کو مخاطب کرنا چاہیے۔^(۱۷)

أَمْضِي إِزَادَتَهُ فَسَوْفَ لَهُ قَدْ وَاسْتَقْرَبَ الْأَقْضَى فَتَمَّ لَهُ هُنَا
 ”مدوح ارادے کا پکا ہے۔ پس لفظ سوف (جو حرف استقبال ہے) اس کے لئے قد کا کام دیتا ہے (جو تحقیق ماضی کے

لئے ہے) اور وہ دور کو بہت نزدیک سمجھتا ہے۔ پس کلمہ نغم (جو اشارہ بعید کے لئے ہے) اس کے لئے ہننا کے حکم میں ہے (جو اشارہ قریب کے لئے ہے)۔“

”سوف“ استقبال کے لئے آتا ہے اور ”قد“ تحقیق ماضی اور تقریب حال کے لئے مستعمل ہوتا ہے۔ (۱۸) شاعر کہتا ہے کہ ممدوح جب کسی کام کا ارادہ کرتا ہے تو گویا اپنی نیت سے بھی آگے بڑھ جاتا ہے۔

إِذَا كَانَ مَا تَنْوِيهِ فِعْلاً مُضَارِعاً مَضَى قَبْلَ أَنْ تُلْفَى عَلَيْهِ الْجَوَازِمُ

”جب تو کسی فعل مستقبل کے کرنے کا قصد کرتا ہے تو وہ حروف جازمہ کے داخل ہونے سے پہلے ماضی بن جاتا ہے۔“
یعنی ملامت گر کے ”لا تعط“ اور حاسد کے ”لم يفعل“ کہنے کا موقع ہی نہیں آنے پاتا۔ (۱۹) نیز شعر میں تلمیح ہے کہ مضارع کو حروف جازمہ، ماضی منفی بنا دیتے ہیں۔

وَكَانَ أَبْنَا عَدُوًّا كَأَنَّهُ لَهْ يَأْتِي خُرُوفِ أَنْبِيسِيَانِ

”اور تیرے دشمن کے دو بیٹے جو اس مجمع کی تعداد بڑھاتے ہیں تو وہ درحقیقت اس کے معنی کو لفظ انبیسایاں کے دو یاؤں کی طرح کم کرتے ہیں۔“

”انبیسایاں“ انسان کا مصغر ہے جس کے حروف پانچ ہیں۔ جب لفظ انسان کی تصغیر بنانی ہو تو اس میں دو یا بڑھا دیتے ہیں۔ جس سے حروف کی گنتی بڑھ جاتی ہے اور معنی گھٹ جاتے ہیں۔ پس اسی طرح دشمن کے دو بیٹوں نے اگرچہ ان کی مردم شماری کو بڑھایا۔ مگر درحقیقت اپنی نالائقی اور ناتجربہ کاری سے اپنے باپ کی کمزوری کا سبب ہوئے۔ (۲۰)

(۷) مدح موحہ

اس کو علمائے بدیع ”استتباع المدح بالمدح“ کہتے ہیں یعنی ممدوح کی مدح اس طرح کرنا کہ مدح سے دوسری مدح سمجھی جائے۔ متنبی کا شعر مذکور ذیل تو اس باب میں کچھ ایسے مبارک وقت پر کہا گیا ہے کہ شاید ہی کوئی کتاب فن بدیع کی ایسی ہو جس میں یہ شعر تمثیلاً نہ آیا ہو:

نَهَيْتَ مِنَ الْأَعْمَارِ مَا لَوْ حَوَيْتَهُ لَهَيْتَ الدُّنْيَا بِأَنَّكَ خَالِدٌ

”تو نے دشمنوں کو قتل کر کے ان کی اتنی عمریں لوٹیں ہیں کہ اگر تو ان کو جمع کر لیتا تو دنیا کو تیری بیٹگی کی مبارک بادی جاتی۔“
یہ شعر مدح میں بجائے قصیدہ بلکہ بمنزلہ ایک دیوان کے ہے۔ اس میں بوجہ کثیر مدح ہے۔ ایک تو یہ کہ وہ عمروں کو لوٹتا ہے نہ اموال کو۔ دوسرے یہ کہ اس نے اس قدر دشمن قتل کیے ہیں کہ اگر وہ ان کی عمروں کا وارث ہو جاتا تو دنیا میں ہمیشہ رہتا۔ تیسری یہ کہ اس کا دنیا میں ہمیشہ رہنا باعث صلاح اہل دنیا ہے۔ ورنہ مبارکبادی دینے کا کیا موقع تھا۔ چوتھے یہ کہ وہ دشمنوں کے قتل میں ظالم نہیں ہے کیونکہ وہ ان کے قتل سے صلاح دنیا و اہل دنیا کا قصد کرتا ہے اور لوگ اس کے ہمیشہ رہنے سے خوش ہیں۔ اس لئے ”لَهَيْتَ الدُّنْيَا“ کہا۔ (۲۱) حقیقت یہ ہے کہ اگر سیف الدولہ کی مدح میں متنبی اس شعر کے سوا اور

کچھ نہ کہتا تو اس کے دوام یادگار کے لئے کافی تھا۔

(۸) تصرفات لفظی

سیف الدولہ کے لقب ”سیف“ میں مختلف تصرفات کر کے متنبی نے اپنی قادر الکلامی اور جدت طرازی پر مہر لگادی ہے۔ مثلاً:

لَقَدْ رَفَعَ اللَّهُ مِنْ دَوْلَةٍ لَهَا مِنْكَ يَا سَيْفَهَا مَنْصُلٌ

”اے سیف الدولہ جس کے لئے تو شمشیر بران ہے۔ بے شک خدا نے اس دولت کو بلند کر دیا۔“

تَهَابُ سَيْوُفِ الْهِنْدِ وَ هِيَ حَدَائِدُ فَكَيْفَ إِذَا كَانَتْ نِزَارِيَّةً غَزْبًا

”ہندی تلواروں سے لوگ ڈرتے ہیں حالانکہ وہ لوہے کی بنی ہوئی ہیں پس کیا حال ہوگا اس تلوار کا جو زاری اور عربی ہو۔“

(۹) ابداع اور جدت طرازی

اس کے علاوہ سیف الدولہ کے بقیہ مداح میں بھی ابداع اور جدت طرازی سے کام لیا، مثلاً:

مَلِكٌ سِنَانٌ قَتَاتِهِ وَ بِنَانُهُ يَتَبَارِيَانِ دَمًا وَ غَرْفًا سَاكِبًا

يَسْتَضِعُ الْخَطَرَ الْكَبِيرَ لَوْفِهِ وَ يَطْنُ دَجَلَةَ لَيْسَ تَكْفِي سَارِبًا

كَالْبُدْرِ مِنْ حَيْثُ التَّفَتُّ رَأَيْتَهُ يَهْدِي إِلَى عَيْنَيْكَ نُورًا ثَاقِبًا

كَالشَّمْسِ فِي كَيْدِ السَّمَاءِ وَضُوئُهَا يَغْشَى الْبِلَادَ مَشَارِقًا وَ مَغَارِبًا

”وہ ایسا شہنشاہ ہے جس کے نیزوں کے بھالے خون ریزی میں اور پوریاں احسان جاری میں ایک دوسرے سے بڑھتی ہیں۔ وہ بڑی سے بڑی قیمتی چیز کو بھی سائل کے لئے کم سمجھتا ہے اور اس کا گمان ہے کہ نہر دجلہ بایں فراوانی بھی ایک پینے والے کے لئے کافی نہیں (بلکہ زیادہ کی ضرورت ہے)۔ وہ چوکور چاند کی مانند ہے۔ جہاں سے بھی تو اس کی طرف متوجہ ہو گا وہ تیری آنکھوں کو چمکتا ہوا نور بخشنے گا۔ وہ آفتاب کی مانند ہے کہ ہے تو وسط آسمان میں مگر اس کی روشنی ممالک مشرقی اور مغربی پر پڑتی ہے۔“

تَمَشِي الْكَوَاكِبِ عَلَى آثَارِ غَيْرِهِمْ وَأَنْتَ تَخْلُقُ مَا تَأْتِي وَ تَبْتَدِعُ

مَنْ كَانَ فَوْقَ مَحَلِّ الشَّمْسِ مَوْضِعَهُ فَلَيْسَ يَرْفَعُهُ شَيْءٌ وَلَا يَضَعُهُ

”دوسرے بڑے لوگ تو اوروں کے نقش قدم پر چلتے ہیں اور تم جو کچھ کرتے ہو اس کے موجد اور مبدع خود ہی ہو۔ جس کا رتبہ آفتاب سے بھی اونچا ہو اس کو کوئی چیز گھٹا بڑھا نہیں سکتی۔“

(۱۰) انداز متخاطب

متنبی اپنے ممدوح سے اس طرح خطاب کرتا ہے جیسے کوئی اپنے ہمسر رفیق سے خطاب کرے۔ پھر اس میں خاص

خوبی اور جدت کو ملحوظ رکھتا ہے۔ متنبی پہلا شاعر ہے جس نے اس میدان میں جولانیاں دکھائی ہیں متنبی اپنی شرافت نفسی اور حریت منشی کے باعث عام شعراء سے بلند رہ کر امراء اور سلاطین کے طبقہ میں اپنے آپ کو شمار کرتا ہے۔ (۲۲) یہی وہ راز خودی ہے جو متاخرین شعراء میں نام کو بھی نہیں ملتا۔ متنبی میں عربی رگ کے آثار موجود تھے۔ اس لئے وہ امراء اور سلاطین کی مدحیات میں اپنا فخر یہ بھی بلا تاحشا کہتا جاتا ہے۔ مثلاً ایک قصیدہ میں کافو کو خطاب کرتا ہے:

وَمَا أَنَا بِالْبَاغِي عَلَى الْحَبِّ رَشْوَةً صَعِيفٌ لَهْوَى يَبْغِي عَلَيْهِ ثَوَابَ
وَمَا سِنَّتٌ إِلَّا أَنْ أَدُلَّ عَوَازِلِي عَلِيَّ أَنْ رَأَيْتُ فِي هَوَاكِ صَوَابَ
وَأَعْلِمُ قَوْمًا خَالَفُونِي فَتَسْرَفُوا وَغَرَبْتُ آتِي قَدْ ظَفَرْتُ وَخَانُوا
إِذَا نَلْتُ مِنْكَ الْوَدَّ فَالْمَالُ هَيْنَ وَكُلُّ الَّذِي فَوْقَ الثَّرَابِ ثَرَابَ

”اور میں محبت کے بدلے رشوت نہیں مانگتا کیونکہ جس محبت کا بدلہ طلب کیا جائے وہ ضعیف ہوتی ہے۔ میرا مقصد تو صرف ملامت کرنے والوں کو ذلیل کر کے بتلانا ہے کہ تیری محبت کے بارے میں میری رائے صائب تھی۔ اور تاکہ ان لوگوں کو جو میری مخالفت کر کے مشرق کی طرف گئے اور میں مغرب کی طرف آیا۔ یہ بتلا دوں کہ میں بے شک کامیاب ہوں اور وہ ناکامیاب۔ جب تیری محبت مجھ کو حاصل ہو جائے تو مال کی کوئی حقیقت نہیں اور روئے زمین پر جو چیز ہے وہ (بال آخر) مٹی (ہونے والی) ہے۔“

استاد ابن العمید کی مدح میں کہتا ہے:

تَفَضَّلْتُ الْإِيَّامَ بِالْجَمْعِ بَيْنَنَا فَلَمَّا حَمَدْنَا لَمْ نَدْمُنَا عَلَى الْحَمْدِ
فَجَدَلِي بِقَلْبٍ إِنْ رَحَلْتُ فَإِنِّي مُخَلِّفٌ قَلْبِي عِنْدَ مَنْ فَضَّلَهُ عِنْدِي

”زمانہ نے ہم دونوں کو ملا دینے میں ابتداء میں احسان کیا۔ سو جب ہم نے اس کا شکر ادا کیا تو اس نے ہمیں اداء شکر پر باقی نہیں رکھا (بلکہ جد کیا)۔ سو اگر میں چل پڑوں، تو تو اپنا دل مجھے بخش دے کیونکہ میں اپنے دل کو اس شخص کے پاس چھوڑ چلا ہوں جس کا عطیہ میرے پاس ہے۔“

پہلے شعر میں جمع کی تین ضمیریں لایا ہے۔ جس میں یہ اشارہ ہے کہ جیسا میں ابن العمید کا مشتاق تھا ویسا ہی وہ بھی میری

دید کا طالب تھا۔

إِنْ كَانَ يَجْمَعُنَا حُبٌّ لِعَزَّتِهِ فَلَيْتَ إِنَّا بِقَدْرِ الْحَبِّ نَفْتَسِمُ
يَا أَعْدَلَ النَّاسِ إِلَّا فِي مَعَامِلَتِي فَبِئْسَ الْخِصَامُ وَأَنْتَ الْخِصْمُ وَالْحَكْمُ
يَأْمَنُ يَعِزُّ عَلَيْنَا أَنْ نَفَارِقَهُمْ وَجَدَانَا كُلُّ شَيْءٍ بَعْدَكُمْ عَدَمُ
مَا كَانَ أَخْلَقْنَا مِنْكُمْ بِتَكْرِمَةٍ لَوْ أَنَّ أَمْرَكُمْ مِنْ أَمْرِنَا أَمَمُ

أَرَى النَّوَى تَفْتَضِينِي كُلَّ مَرَحَلَةٍ لَا تَسْتَقِيلُ بِهَا الْوَحَادَةَ الرَّسْمُ
 ’اگرچہ ہم سب اس کے چہرہ کی محبت میں مشترک ہیں کاش ہم بقدر محبت اس کے انعام و احسان کو بھی آپس میں تقسیم کیا
 کریں۔ اے میرے معاملہ کے سوا تمام لوگوں کے لئے بڑھ کر عادل تھی میں میرا جھگڑا اور تھی سے جھگڑا ہے اور تو ہی
 حکم ہے۔ اے وہ شخص جس کی جدائی ہمیں شاق گذرتی ہے اور تم سے الگ ہونے کے بعد ہمیں ہر چیز کا ملنا ہیچ ہے۔ ہم
 کس قدر تمہاری عزت کے مستحق ہوتے اگر تم بھی ہم سے ایسی محبت کرتے جیسی کہ ہم تم سے کرتے ہیں۔ میں دیکھتا ہوں
 کہ فراق مجھے ایسی منزل قطع کرنے پر مجبور کرتا ہے جس کو تیز روسا نڈنیاں بھی نہیں طے کر سکتیں۔‘

(۱۱) حسن تصرف

غزل کے الفاظ کو قصائد میں کھپانا متنبی کی ان خصوصیات میں سے ہے جن میں نہایت حداقت سے اس نے حسن
 تصرف کیا ہے۔ مثلاً:

أَغْلَى الْمَمَالِكِ مَا يُبْنِي عَلَيَّ الْأَسَلِ وَالطَّعْنُ عِنْدَ مُجِينِهِنَّ كَالْقَبْلِ
 ’بہترین سلطنت وہ ہے جس کی بنیاد نیزوں پر قائم ہو اور اس کے عاشقوں (حکمرانوں) کے نزدیک نیزہ زنی بوسہ
 بازی کی طرح محبوب ہو۔‘

شَجَاعَ كَأَنَّ الْحَزْبَ عَاشِقَةً لَهُ إِذَا زَارَهَا فَدَثْنَهُ بِالْخَيْلِ وَالزَّجَلِ
 ’وہ ایسا بہادر ہے گویا لڑائی اس پر عاشق ہے جب وہ اس سے ملتا ہے تو لڑائی دشمن کے سوار و پیادے اس پر قربان کر
 دیتی ہے۔‘

تَعَوَّدَ أَنْ لَا تَقْضِيَهُمُ الْحَبَّ حَيْلُهُ إِذَا الْهَامَ لَمْ تَرْفَعْ جُنُوبَ الْعَلَّاقِ
 ’اس کے گھوڑوں کی عادت ہے کہ وہ دانہ نہیں کھاتے جب تک کہ دشمنوں کی کھوپڑیاں ان کے توبروں کے پہلوؤں کو
 اونچا نہ کر دیں۔‘

گھوڑے کی عادت ہے کہ جب اس کو توبرہ چڑھایا جاتا ہے تو وہ اونچی جگہ تلاش کر کے اس کا سہارا دے کر دانہ
 کھاتا ہے۔

(۱۲) سیاقۃ الاعداد

چند چیزوں کو ایک سیاق پر کلام میں ذکر کرنا ’سیاقۃ الاعداد‘ کہلاتا ہے۔ مثلاً نظامی کا یہ قول:
 غم و شادی بکار و بیم و امید شب و روز آفرین و ماہ و خورشید
 سیاقۃ الاعداد میں متنبی نے جس خوبی سے اپنی مہارت فن کا ثبوت دیا ہے وہ ملاحظہ ہو:

لَا يَسْتَحْيِي أَحَدًا يَقَالُ لَهُ نَضَلُوكَ آلَ بُوَيْهٍ أَوْ فَضَلُوا
 ”وہ شخص شرمندہ نہیں ہوتا جس کو کہا جائے کہ آل بویہ تیرا اندازی میں تم پر غالب رہے (کیونکہ ان کا غلبہ مسلم ہے)۔“
 اسی مضمون کو ستری نے یوں بیان کیا ہے:

طَلُبْنَا تَالِنَّاسِوَاى فَاِنِّى
 رَابِعُ الْعَيْسِ وَالِدُجِى وَالْبَيْدِ

”تم دونوں میرے علاوہ کسی اور کو ساقی بنا لو کیونکہ میں سائڈ نیوں اور اندھیریوں اور صحراؤں کا چوتھا (ساقی) ہوں۔“
 اگرچہ ستری کے الفاظ تو بے شک عمدہ ہیں مگر جو چیز متنبی کے شعر میں جمع ہوئی ہے وہ اس میں بالکل نہیں۔
 وَلَكِنَّ بِالْفَسْطَاطِ بَحْرًا أَرْزَنُهُ حَيَاتِي وَ نَضَجِي وَ الْهَوَى وَ الْقَوَافِيَا
 أَمِينًا وَ اخْلَافًا وَ عَدْرًا وَ خِسَّةً وَ جُنْبًا أَشْخَصًا لُحْتَ لِي أُمِّ مَخَازِيَا
 ”لیکن فسطاط میں ایک دریائے فیاض ہے جس سے ملنے کے لئے میں اپنی زندگی اور خیر خواہی اور محبت اور اشعار مدحیہ لے آیا۔ کیا تو جھوٹا، وعدہ خلاف، عہد شکن، خسیس، بزدل ہے۔ کیا تو آدمی ہے یا مجسم رسوائی جو مجھے دکھائی دیا۔“

(۱۳) ضرب الامثال کا استعمال

سعدی کی طرح متنبی کا دیوان بھی بے شمار ضرب امثال پر مشتمل ہے۔ مثلاً:

مَصَائِبُ قَوْمٍ عِنْدَ قَوْمٍ قَوَائِدُ

”ایک قوم کی مصیبت دوسرے کے لئے منفعت بخش ہوتی ہے۔“

وَمَنْ قَصَدَ الْبَحْرَ اسْتَقَلَّ السَّوَابِيَا

”جس نے دریا کا قصد کیا وہ نہروں کو بہت ہی معمولی سمجھتا ہے۔“

خَيْرُ جَلِيْسٍ فِي الزَّمَانِ كِتَابُ

”بہترین ساقی زمانے میں کتاب ہے۔“

بِحَبْهَةِ الْعَيْبِ يَفْدَى حَافِزُ الْفَرَسِ

”گدھے کی پیشانی گھوڑے کے سم پر قربان کر دی جاتی ہے۔“

وَ الْجَوْعُ يُرْضِي الْأَسْوَدَ بِالْجَيْفِ

”بھوک شیر کو بھی مُردار خوری پر رضامند کر دیتی ہے۔“

وَيَسْتَضْحِبُ الْإِنْسَانُ مَنْ لَا يَلَائِمُهُ

”کبھی انسان غیر موافق سے گذرا کرتا ہے۔“

وَفِي غُنْقِ الْحَسَنَاءِ يُسْتَحْسِنُ الْعَقْدُ

”حسینوں کے گلے میں ہارا چھا معلوم ہوتا ہے۔“

أَنَا الْغَرِيْبُ فَمَا خَوْفِي مِنَ الْبَلَلِ

”میں ڈوبا ہوا ہوں پھر بھی گنے کا مجھے کیا ڈر۔“

إِنَّ الْقَلِيلَ مِنَ الْحَبِيبِ كَثِيْرٌ

”دوست کے ہاتھ کی تھوڑی چیز بھی بہت ہے۔“

کبھی ایک شعر کے دو مصرعوں میں الگ الگ دو مثالیں کہہ جاتا ہے، مثلاً:

مَنْ بَهْنُ يَسْهَلِ الْهَوَانُ عَلَيْهِ مَا لَجَزَحَ بِمَيْتِ اِيْلَامِ

”ذلیل کے لئے لذت کی برداشت بہت آسان ہے کیونکہ مردے کو زخم سے درد نہیں محسوس ہوتا۔“

وَنَعَبَ مَنْ نَاوَاكُ مَنْ لَا تُحِبُّنَهُ وَاعْظِطُ مَنْ عَادَاكَ مَنْ لَا تُشَاكِلُ

”سب سے زیادہ در ماندہ وہ شخص ہے جس کو تو جواب نہ دے اور تیرے دشمنوں میں جو شخص تیرا ہم پلہ نہیں وہ سب سے زیادہ خوش نامک ہوگا۔“

زمانہ کی شکایت اور لوگوں کی سرد مہری بیان کرتے وقت متنبی لطیف اور بلیغ ضرب الامثال سے کام لیتا ہے۔ مثلاً:

وَمَا الْجَمْعُ بَيْنَ الْمَائِ وَالنَّارِ فِي يَدِي بِأَضْعَبَ مِنْ اِنْ اَجْمَعُ الْجَدَّ وَالْفَهْمَا

”پانی اور آگ کا باہم ملنا میرے نزدیک قسمت اور عقل کے جمع کر دینے سے زیادہ آسان ہے (یعنی اہل ثروت عموماً بے وقوف ہوتے ہیں)۔“

يُخْفِي الْعِدَاوَةَ وَهِيَ غَيْرُ خَفِيَّةٍ نَظَرُ الْعَدُوِّ بِمَا اسَرَ يَبُوْحُ

”دشمن عداوت کو چھپانے کی کوشش کرتا ہے مگر وہ نہیں چھپتی کیونکہ دشمن کی آنکھیں اس پوشیدہ راز کو فاش کرتی رہتی ہیں۔“

وَمَنْ نَكَدَ الدُّنْيَا عَلَى الْخَزْرِ اَنْ يَرَى عَدُوًّا لَهُ مَا مِنْ صَدَقْتِهِ بَدُ

”شریف کے لئے دنیا کی یہ سب سے بڑی مصیبت ہے کہ وہ اپنے دشمن کی دوستی پر مجبور ہو جائے۔“

متنبی سے ایک مرتبہ کسی نے پوچھا تمہیں اپنے پورے دیوان میں کونسا شعر زیادہ پسند ہے تو اس نے شعر مذکور کا حوالہ

دیا۔ (۲۳) ممکن ہے کہ متنبی کا یہ انتخاب وقتی جذبے کے ماتحت ہو۔ مگر شعر کی خوبی اور لطافت میں شبہ نہیں۔

وَإِذَا اتَّكَ مَدَمْتِي مِنْ نَاقِصٍ فَهِيَ الشَّهَادَةُ لِي بِأَنِّي كَامِلٌ

”جب کسی ناقص آدمی کی طرف سے تم تک میری مذمت پہنچے تو بس یہی میرے کامل ہونے کی شہادت ہے۔“

فَقَرَّ الْجَهُولُ بِلَا قَلْبٍ إِلَىٰ آدَبٍ فَقَرَّ الْحِمَارُ بِلَا رَأْسٍ إِلَىٰ رَسَنِ
 ”جاہل بے عقل کی احتیاج علم کی طرف ایسی ہے جیسے بے سر گدھے (مردہ) کی حاجت رسی کی طرف (یعنی وہ مردہ
 گدھاری کا محتاج اور نہ بے وقوف جاہل علم کا محتاج)۔“

وَلَقَدْ رَأَيْتَ الْحَادِثَاتِ فَلَا أَرَىٰ يَفْقَهُ يَمِينُ وَلَا سَوَادًا يُعْصِمُ
 وَالْهَمُّ يَخْتَرِمُ الْجَسِيمَ نَحَافَةً وَيُشِينِبُ نَاصِيَةَ الصَّبِيِّ وَيُهِرِمُ
 ”بے شک میں نے حادثات زمانہ کو دیکھا ہے سو میں یہ نہیں خیال کرتا کہ سفید بال مار دیتے ہیں۔ یا کالے بال کسی کو مر
 جانے سے بچاتے ہیں (بلکہ بسا اوقات جوان مر جاتے ہیں اور بوڑھے زندہ رہتے ہیں) اور غم جسم آدمی کو لاغر کر دیتا
 ہے اور چھوٹے بچے کے پیشانی کے بالوں کو سفید کر کے اس کو بوڑھا کر دیتا ہے۔“

إِذَا سَأَىٰ فَعَلُ الْمَرْيِ سَائَتْ ظُنُونُهُ وَصَدَقَ مَا يَغْتَاذُهُ مِنْ نُوْهِمِ
 ”جب آدمی کے افعال برے ہوتے ہیں تو اس کے گمان بھی برے ہو جاتے ہیں اور اپنے تئیں تو ہمت کوچھیننے لگتا ہے۔“

(۱۴) مرثیہ نگاری کی خوبی

مرثیہ اور تعزیت جیسے مضامین میں بھی متنبی جدت اور بداعت کو ہاتھ سے جانے نہیں دیتا۔ مثلاً فاتک کے مرثیہ میں
 کہتا ہے:

عَدَمْنُهُ وَكَأَنِّي سَزْتُ أَطْلُبُهُ فَمَا تَزِيدُ فِي الدُّنْيَا عَلَى الْعَدَمِ
 مَنْ لَا يُشَابِهُهُ إِلَّا حَيَائِي فِي شَيْمِ أَمْسِي يُشَابِهُهُ الْأَمْوَاتُ فِي الزَّمِ
 ”میں نے اس کو گم کیا اب جو دنیا میں پھر رہا ہوں گویا اس کو ڈھونڈتا ہوں مگر دنیا اس کے نہ ہونے کے سوا مجھ کو کچھ پتا
 نہیں دیتی (کیونکہ اس کی مانند کوئی نہیں)۔ (فاتک) وہ شخص تھا کہ زندوں میں کوئی شخص اخلاق میں اس کی ہمسری
 نہیں کر سکتا مگر افسوس کہ (مرنے کے بعد) مردے اس سے بوسیدہ ہڈیوں میں مشابہ ہو گئے۔“

وَقَدْ فَارَقَ النَّاسَ الْأَجْبَةَ قَبْلَنَا وَأَعْيَادَ وَائِ الْمَوْتِ كُلَّ طَبِيبِ
 سَبَقْنَا إِلَى الدُّنْيَا فَلَوْ عَاشَ أَهْلُهَا مُنِعْنَا بِهَا مِنْ جَنِيَّةٍ وَ زُهُوبِ
 مَا كُنْتُ أَحْسِبُ قَبْلَ دَفْنِكَ فِي الْقَرَىٰ أَنَّ الْكَوَاكِبَ فِي التُّرَابِ تُغَوَّرُ
 ”ہم سب سے پہلے بھی لوگ اپنے دوستوں سے جدا ہوئے ہیں اور موت کی دوائے تمام اطباء کو عاجز کر دیا ہے۔ ہم دنیا
 میں بعد کو آئے سو اگر پہلے لوگ زندہ رہتے تو ہم (بوجہ عدم گنجائش) چلنے پھرنے سے بھی روک دیے جاتے۔ میں
 تیرے مٹی میں دفن ہونے سے پہلے یہ نہیں سمجھتا تھا کہ تارے (بھی) مٹی میں ڈوبتے ہیں۔“

سیف الدولہ کے شیر خوار بچے کے مرثیہ میں کہتا ہے:

فَانْ نَكَ فِي قَبْرِ فَاثَاكَ فِي الْحَشَا وَانْ تَكَ طِفْلًا فَا لَأَسَى لَيْسَ بِالطِّفْلِ
وَمَثَلِكَ لَا يَبِيكِي عَلَيَّ قَدْرٍ سِيئَةٍ وَلَكِنْ عَلَيَّ قَدْرُ الْمَخِيلَةِ وَالْفَضْلِ
وَمَا الْمَوْتُ إِلَّا سَارِقٌ دَقَّ شَخْصُهُ يَصُولُ بِلَا كَفِّ وَ يَسْغَى بِلَا رَجْلِ

”سواگر چہ تو قبر میں ہے مگر تو ہمارے دل میں بھی ہے اور اگر چہ تو چھوٹا ہے مگر تیرا غم چھوٹا نہیں۔ اور تجھ جیسے پر اس کی عمر کے مطابق رویا نہیں جاتا بلکہ بقدر فراست اور بزرگی کے رویا جاتا ہے۔ موت ایک لطیف بدن والا چور ہے جو بغیر ہاتھ کے حملہ کرتا اور بغیر پاؤں کے چلتا ہے اور اس لئے اس سے بچنا محال ہے۔“

نَحْنُ بَنُو الْمَوْتَى فَمَا بَالُنَا نَعَا فَمَا لَا بَدَّ مِنْ شَرْبِهِ
تَبَخَّلْ أَيْدِينَا بِأَرْوَاحِنَا عَلَيَّ زَمَانٍ هُنَّ مِنْ كَسْبِهِ
فَهَذِهِ الْأَرْوَاحُ مِنْ جَوْهِ وَهَذِهِ الْأَجْسَامُ مِنْ نُورِهِ
لَوْ فَكَّرَ الْعَاشِقُ فِي مَنْتَهَى حَسَنَ الَّذِي يَسْبِيهِ لَمْ يَسْبِهِ
لَمْ يَرِ قَرْنَ الشَّمْسِ فِي شَرْبِهِ فَشَكَّتِ الْأَنْفُسُ فِي عَرْبِهِ

”ہم سب مردوں کی اولاد ہیں پس کیا وجہ ہے کہ ہم اس چیز کو ناپسند جانتے ہیں جس کا پینا ضروری ہے۔ ہمارے ہاتھ ان ارواح کو جو زمانہ کی پیدا کی ہوئی ہیں زمانہ کے سپرد کر دینے میں بخل کرتے ہیں۔ سو یہ ارواح فضائی زمانہ سے آئی ہوئی ہیں اور یہ اجسام اسی کی خاک سے پیدا ہوئے ہیں۔ سواگر عاشق اس معشوق کے حسن کے انجام میں غور کر لے جس نے اسے قید کر رکھا ہے تو ہرگز قید نہ ہوتا۔ آفتاب کا کنارہ مشرق سے طلوع ہوتے ہوئے جب کبھی دیکھا گیا تو کسی کو اس کے غروب میں شبہ نہیں ہوا۔“

(۱۵) ہجو گوئی

مضامین شعر کو علماء نے چار قسموں میں منحصر مانا ہے۔ (۱) نسیب (یا عشقیہ) (۲) فخریہ (۳) مدحیہ (۴) ہجو یہ۔ ہجو گوئی کوئی مناسب عمل نہیں لیکن عرب شاعری میں اس صنف پر قدرت نہ ہونا عیب تصور ہوتا تھا۔ شعراء میں بہت کم ایسے لوگ گذرے ہیں جنہوں نے مذکورہ بالا چاروں میدانوں کو فتح کیا۔ اور تو اور شعراء عربی کے آفتاب و ماہتاب جریر و فروق کو لیجئے۔ جریر افتاد طبع کے رو سے فخریہ نہیں کہہ سکتا اور فروق کے متعلق جاہل تک کو سخت تعجب ہے کہ وہ رند ہو کر نسیب اچھی نہیں کہہ سکتا جبکہ جریر خشک ملا ہو کر غزل خوب کہتا ہے۔ ہجو گوئی میں بھی متنبی درجہ کمال کو پہنچا ہوا ہے۔ اس کی ہجو نہایت سخت دل دوز اور اضطراب بخش ہوتی ہے۔ مثلاً صنبہ نامی ایک شخص کی ہجو میں کہتا ہے:

إِنْ أَوْحَشَتْكَ الْمَعَالِي فَإِنَّهَا دَارُ غَوْبَةِ
أَوْ أَنْسَتْكَ الْمَخَايِي فَإِنَّهَا لَكَ لِنِسْبَةِ

’اگر بزرگی کے کارنامے تجھے وحشت میں ڈالیں (تو کیا تعجب ہے) کیونکہ وہ تیرے لئے بمنزلہ دار غربت کے ہیں۔

اور اگر تورسوانی کے کاموں سے مانوس ہے (تو کوئی حیرت نہیں) کیونکہ وہ تیرے ہم نسب ہیں۔‘

متنبی کا یہ جہویہ قصیدہ اتنا فحش ہے کہ اس کے دیگر اشعار کی نسبت یہ دو شعر مدحیہ معلوم ہوتے ہیں۔ چنانچہ خود متنبی کو بھی بعد میں ان اشعار کا سننا سنانا گوارا نہیں تھا۔^(۲۴) حالانکہ اس بے چارے کا قصور صرف اتنا تھا کہ اس نے متنبی کی خاطر خواہ مہمان نوازی نہیں کی تھی اور بالآخر یہی قصیدہ متنبی کا جان لیوا ثابت ہوا۔ کافور کی جہو میں کہتا ہے:

الْعَبْدُ لَيْسَ لِخَيْرِ صَالِحٍ بِأَخٍ لَوْ أَنَّهُ فِي ثِيَابِ الْخَيْرِ مَوْلُودٌ

’غلام کسی آزاد آدمی کا بھائی نہیں ہو سکتا اگرچہ وہ آزاد آدمی کے کپڑوں میں پیدا ہو۔‘

لَقَدْ كُنْتُ أَحْسِبُ قَبْلَ الْخَصِيْبِي أَنَّ الزُّؤَسَ مَقْرُؤُ النَّهْيِ

فَلَمَّا أَنْتَهَيْنَا إِلَى عَقْلِهِ رَأَيْتُ النَّهْيَ كُلَّهَا فِي الْخُصْيِ

’میں اس خواجہ سرا کو دیکھنے سے پہلے سمجھتا تھا کہ عقل کا ٹھکانہ سر ہے۔ سو جب میں نے اس کی عقل کا جائزہ لیا تو معلوم

ہوا کہ ساری عقل خصیوں میں رہتی ہے (جب اس کے خصیے کاٹ ڈالے گئے تو عقل بھی جاتی رہی)۔‘

متنبی جب سیف الدولہ سے ناراض ہو کر چلا تو کافور نے بہت سے خوش آئند وعدے کر کے اور حکومت دلانے کا سبز باغ دکھا کر اس کو مصر بلوایا۔ مگر متنبی کی ذہانت اور بہادری دیکھ کر اسے خطرہ پیدا ہوا کہ اگر اس کو مصر کے کسی علاقے کا حاکم مقرر کر دوں تو بعد نہیں کہ کل کو خود مختاری کا دعویٰ کر دے۔ چنانچہ جب کافور کے بعض مصاحبین نے اس کو وعدہ یاد دلایا تو اس نے جواب میں کہا کہ لوگو جو شخص محمد رسول اللہ ﷺ کے بعد نبوت کا مدعی بن بیٹھا اس پر میں کیونکر اعتماد کر سکتا ہوں کہ کل کو موقع پا کر وہ میرے ساتھ حکومت میں شرکت کا مدعی نہیں ہوگا۔^(۲۵) متنبی ناراض ہو کر مصر سے چلا آیا اور کافور کی متعدد جہویں کہہ کر اپنے دل کی بھڑاس نکالتا رہا۔ اس کے جہویات سے یوں معلوم ہوتا ہے کہ کافور ایک نکما اور بے وقوف شخص تھا بلکہ اس کی حیثیت ایک مجسے اور بت سے زیادہ نہیں تھی۔ حالانکہ جب ہم کافور کی سوانح دیکھتے ہیں تو وہ ایک نہایت مدبر، عالی ہمت، بلند حوصلہ اور دانش مند شخص گذرا ہے۔ بہر کیف اسحق بن ابراہیم عور بن کینغلیغ کی جہو میں کہتا ہے:

وَنَرَاهُ أَضْعَفَ مَا نَرَاهُ نَاطِقًا وَيَكُونُ أَكْذَبَ مَا يَكُونُ وَيَقْسِمُ

وَإِذَا أَشَادَ مُكَلِّمًا ذَكَانَهُ فَزُدْ يَقْفَهَهُ أَوْ عَجُزْدْ نَلْطَمُ

يَقْلِي مَفَارِقَةَ الْأَكْفِ قَدَّالَهُ حَتَّى يَكَارَ عَلَيَّ يَدٍ يَنْعَمُ

’اور جب تو اسے بولتا ہوا دیکھے تو وہ تجھے نہایت حقیر معلوم ہوگا اور سب سے زیادہ جھوٹا جب ہوگا جب قسم کھائے گا۔

اور جب وہ بولتے وقت اشارہ کرتا ہے تو ایسا معلوم ہوتا ہے گویا بندر ہنس رہا ہے یا بڑھیا منہ پھینکتی ہے۔ وہ اپنی کھوپڑی

سے ہتھیلیوں کی جدائی کو برا جانتا ہے یہاں تک کہ قریب ہے کہ (اس شوق میں) ہاتھ پر بھی عمامہ باندھے (تا کہ لوگ

اسے بھی سمجھ کر اس پر طمانچہ رسید کریں۔“

(۱۶) حسن کنایہ اور شرح ملیح

شعر مذکور میں قاصد کے اظہار شوق کی تمذیب کر رہا ہے۔ مگر تصریح نہیں کرتا بلکہ کنایہ کے طور پر مضمون کو ادا کر گیا

ہے۔

تَشْتَكِي مَا أَشْتَكِبْتُ مِنْ أَلَمِ الشَّوْقِ قَالَيْنَا وَالشَّوْقُ حَيْثُ التَّخْوَلُ

”(اے قاصد) تو بھی شوق کا وہی شکوہ کرتا ہے جو میں کرتا ہوں۔ حالانکہ تو جھوٹا ہے کیونکہ شوق وہاں ہوتا ہے جہاں

لاغری ہوتی ہے (جب تو لاغری نہیں تو شوق کیسا)۔“

شعر ذیل میں متنبی نے حشو استعمال کیا۔ مگر حشو قبیح نہ ہونے دیا بلکہ اس حشو نے بجائے خود شعر میں ایک تازگی پیدا کر

دی جو اس کی قادر الکلامی کی دلیل ہے:

صَلَّى عَلَيْكَ اللَّهُ غَيْرَ مُؤَدِّعٍ وَسَفَى ثَرَى أَبُو بَكٍ صَوَّبَ غَمَامٍ

”خدا تجھ پر رحمت کرے اور مجھ کو تجھ سے جدا نہ کرے اور تیرے ماں باپ کی قبر کو بارش نہ کرے۔“

اس میں ”غَيْرَ مُؤَدِّعٍ“ حشو ہے۔ مگر یہی حشو ملیح شعر کی روح ہے۔

وَتَحْتَقِرُ الدُّنْيَا إِخْتِقَارَ مُجَرَّبٍ يَرَى كُلَّ مَا فِيهَا وَحَاشَاكَ فَايَا

”اور تو دنیا کو اس تجربہ کار شخص کی طرح حقیر جانتا ہے جو تمام کائنات کو آپ کے علاوہ فانی سمجھتا ہے۔“

لفظ حاشاک نے جو حشو ملیح ہے مضمون شعر کو کس قدر بلند کر دیا ہے۔

متنبی کی شاعری کے عیوب اور خامیاں

اب ہم متنبی کے کلام کے کمزور پہلوؤں کی وضاحت کرتے ہیں۔

وَمَنْ ذَا الَّذِي تَرْضَى سَجَايَاهُ كُلَّهَا كَفَى الْمَزَى نَبْلًا أَنْ تُعَدَّ مَعَايِبُهُ

”ایسا کون ہے جس کے سب اخلاق پسندیدہ ہوں۔ کسی آدمی کے شرف و بزرگی کے لئے یہ کافی ہے کہ اس میں گنتی کے

عیوب ہوں۔“

(۱) مطلع کی رکاکت

سب سے اول ہم قبح مطلع کو لیتے ہیں۔ قصیدہ کا مطلع الفاظ کے اعتبار سے عمدہ شستہ اور شیریں ہونا چاہیے۔ نیز اس

کے معنوں میں جودت اور براعت کا ہونا ضروری ہے کیونکہ مطلع ابتدائی قوت سامعہ کو وجد میں لاتا ہے۔ پس اگر مطلع ہی

رکیک اور سست ہو تو کان کو اس پورے قصیدہ کو سننا ہی گوارا نہ ہوگا۔ چہ جائیکہ وہ کسی کے دل میں اتر سکے اور اس کی مثال ایسی

ہوگی جیسے عوام میں مشہور ہے دیگ کے سر پر تلچھٹ۔

الف) متنبی کے بعض مطلع ایسے رکیم اور سست ہیں جن کو اس کے نکتہ چینیوں کی رائے کا استصواب کرتے ہوئے چارونا چار ان کے معیوب اور ناقص ہونے پر صا د کرنا پڑتا ہے۔ کان ان کے سننے اور دماغ ان کے محفوظ کرنے سے گھبراتے ہیں۔ (۲۶) مثلاً متنبی محمد بن زریق کی مدح میں کہتا ہے:

هَذِي بَرَزَتْ فَهَجَتْ رَسِينًا ثُمَّ انْقَنَيْتِ وَمَا شَفَيْتِ نَسِينًا

”اے محبوب تو میرے سامنے جب جلوہ آراء ہوئی۔ تو تو نے اس محبت کو جو تپ کی طرح دل میں پوشیدہ تھی اور بھڑکا دیا۔

پھر تو جدا ہوئی اور میری بقیہ جان کو شفا نہ دی۔“

شعر مذکورہ بالا میں لفظ ہڈی دراصل یا ہڈی تھا۔ متنبی نے نحوی قواعد کے برخلاف (محض ضرورت کے پیش نظر) حرف نداء کو حذف کر دیا۔ پھر اسی پر اکتفا نہیں کیا بلکہ ”رَسِينًا“ اور ”نَسِينًا“ جیسے دو انتہائی ثقیل اور بھدے لفظ لاکر شعر کو بالکل خاک میں ملا دیا۔

ب) متنبی میں سب سے بڑا عیب یہ ہے کہ وہ رجز کی زبان کو قصائد میں بے تحاشا اس لیے استعمال کرتا ہے تاکہ سماعین اس کی وسعت علمی سے مرعوب ہوں۔ حالانکہ قصیدہ کی زمین رجز کی زمین سے بالکل جداگانہ ہے۔ مثلاً متنبی نے عضد الدولہ کی مدح میں کہا ہے:

أَوْهٌ بَدِيلٌ مِنْ قَوْلَتِي وَأَهَاءُ لِمَنْ نَأَتْ وَالْبَدِيلُ ذِخْرَاهَا

أَوْهٌ مِنْ أَنْ لَا أَرَى مَحَاسِنَهَا وَأَصْلُ وَأَهَاءُ وَأَوْهٌ مَرَّاهَا

”اب بجائے واہ کے میری زبان پر لفظ آہ ہے اور بسبب اس کے ہجر کے اس کی یاد و در زبان ہے۔ آہ وہ محبوبہ جس کی

خوبیاں اب مجھ کو نظر نہیں آتیں اور آہ اور واہ کی اصل دیدار محبوب ہے۔“

متنبی یہاں عضد الدولہ کی عجمیت کو اپنی عربیت سے مرعوب کرنا چاہتا ہے۔

ج) متنبی سیف الدولہ سے ناراض ہو کر کافور کے دربار میں پہلی ملاقات میں پہلا قصیدہ ان الفاظ سے شروع کیا۔

كَفَى بِكَ دَائِي أَنْ تَرَى الْمَوْتَ شَافِيًا وَحَسْبُ الْمَنَايَا أَنْ يَكُنَّ أَمَانِيًا

”تجھ کو اس قدر مرض کافی ہے کہ موت کو کافی سمجھنے لگے۔ اور موتوں کو یہ کافی ہے کہ وہ (لوگوں کی) آرزو میں بن جائیں

(آرزو مرعوب چیز کی کی جاتی ہے)۔“

حالانکہ ابتداء کلام میں مرض، موت اور اجل کی بدشگونی کو ایک عامی آدمی بھی سننا گوارا نہیں کر سکتا۔ چہ جائیکہ سریر

آرائے سلطنت اس سے خوش ہو سکے۔

د) متنبی علی بن ابراہیم تنوخی کی تعریف میں کہتا ہے:

أَحَاذُ أُمَّ سَدَسٍ فِي أَحَادٍ لِيُنَالُنَا الْمَنُوطَةَ بِالتَّنَادِ

”یہ ہماری لمبی رات جو قیامت سے ملی ہوئی ہے۔ ایک رات ہے یا چھ راتیں۔ ایک سے جڑی ہوئی ہیں (یعنی کامل

ہفتہ اور سارا زمانہ۔ کیونکہ زمانہ ہفتوں سے بنا ہوا ہے)۔“

متنبی کا یہ مطلع ایسا ہے جس کا کوئی سر پیر نہیں۔ اس مطلع میں اس نے حساب دانی کے ایسے جوہر دکھائے ہیں جو نہ تو

قواعد حساب سے حل ہو سکتے ہیں نہ علم اعداد کے اصول و ضوابط کے مطابق ہیں۔

متنبی میاں کا مرثیہ سیف الدولہ کے سامنے پڑھتے ہوئے کہتا ہے:

لَا يُخْزِنُ اللَّهُ الْأَمِيرَ فَإِنِّي لَأَخْذُ مِنْ حَالَاتِهِ بِنَصِيبِ

”خدا امیر کو غمگین نہ کرے۔ کیونکہ میں اس کے شادی و غم دونوں میں سے حصہ لیتا ہوں (اور میں یہ نہیں چاہتا کہ مجھے

اس کی جانب سے غم ملے)۔“

(۲) عدم تسلسل

متنبی کی ایک قابل گرفت عادت یہ ہے کہ وہ نفیس سے نفیس اور عمدہ سے عمدہ شعر کہتا ہوا اچانک ایسا سست اور رکیک کلام کہنے پر آتر آتا ہے جس سے قصیدہ کی تمام آب و تاب ملیا میٹ ہو جاتی ہے۔ اس وقت اس پر یہ مثل بالکل چسپاں نظر آتی ہے:

أَنْتِ الْعُرُوسُ لَهَا جَمَالٌ رَائِقٌ لَكِنَّهَا فِي كُلِّ يَوْمٍ تُضْرَعُ

”تو وہ دلہن ہے جس کا جمال تو دل فریب ہے۔ لیکن اس کو روزانہ مرگی کا دورہ پڑتا ہے۔“

ایسے موقع پر بلا مبالغہ ہم اسے اس مجنوں سے تشبیہ دے سکتے ہیں جو نہایت عاقلانہ اور حکیمانہ باتیں کہتا ہوا ناگہانی

طور پر بہک جاتا ہے۔ مثلاً اس کے ایک قصیدہ کا مطلع ہے:

أَتْرَاهَا لِكثْرَةِ الْعَشَاقِ تَحْسَبُ الدَّمْعَ خَلْقَةً فِي الْمَافِي

”کیا تو مجھ کو دیکھتا ہے کہ وہ کثرت عشاق (اور ان کے گریہ پیہم) سے یہ سمجھنے لگی ہے کہ آنسو گوشہ چشم میں ہی پیدا

ہوتے ہیں۔“

یہ مطلع نہایت نفیس اور جرت مضمون کی اعلیٰ مثال ہے۔ مگر اس کے بعد فوراً ہی کہتا ہے:

كَيْفَ تَرْتِي النَّبِيَّ تَرَى كُلَّ جَفْنٍ رَأَاهَا غَيْرَ جَفْنِهَا غَيْرَ رَاقٍ

”وہ مجھ کو جس نے اپنی آنکھ کے سوا ہر آنکھ کو آنسوؤں سے بہتا ہوا دیکھا ہے کیونکہ رحم کرے گی (کیونکہ وہ سمجھتی ہے کہ

آنسو گوشہ چشم میں پیدا ہوتے ہیں)۔“

یہ شعر تعقید لفظی، بندش کی سستی اور تکرار لفظ ”غیر“ وغیرہ کے باعث اگر دیوان سے نکال پھینکا جائے تو کسی

معارف مجلہ تحقیق (جولائی۔ دسمبر ۲۰۱۵ء)

متنبی کی شاعری کے فنی محاسن و نقائص..... ۱۳۱-۱۷۰

باذوق شخص کو اس پر افسوس نہیں ہوگا۔ (۲۷) اسی طرح ایک اور قصیدے میں بہترین مضامین بیان کرتا ہے۔ جس کا ایک شعر یہ ہے:

فَدَ كُنْتُ أَشْفَقُ مِنْ دَفْعِي عَلَى بَصْرِي فَالْيَوْمَ كُلِّ عَزِيْزٍ بَعْدَ كُمْ هَانَا
”پہلے تو مجھے رونے سے بینائی جانے کا خطرہ تھا۔ مگر اب تمہارے بعد ہر عزیز شے میری آنکھوں میں ذلیل ہو گئی ہے
(خوب روؤں گا)۔“

شعر کے لاجواب ہونے میں کلام نہیں ہو سکتا مگر اس کے بعد اسے تعلیٰ کی جو سوچھی ہے تو تمام شعراء سے بڑھنے کے لئے سواری کے مضمون کو نہایت ناموزوں طریقہ سے بیان کر گیا ہے۔ کہتا ہے:

لَوِ اسْتَطَعْتُ رَكِبْتُ النَّاسَ كُلَّهُمْ اِلَى سَعِيدِ بْنِ عَبْدِ اللَّهِ بَعْرَانَا
”اگر میرے بس میں ہو تو تمام لوگوں کو اونٹ بنا کر ان پر سوار ہو کر سعید بن عبداللہ کے پاس چلا جاؤں۔“
سوال یہ ہے کہ لوگوں میں تو خود شاعری والدہ بھی شامل ہے تو کیا متنبی اس پر سوار ہونے کے لئے تیار ہوں گے؟ واضح رہے کہ غالباً خود متنبی کو بھی اس کا احساس ہوا ہے۔ شاید اسی لئے استدراک کے طور پر کہتا ہے:

فَالْعَيْسُ أَغْقَلَ مِنْ قَوْمٍ رَأَيْنَهُمْ عَمَّا يَرَاهُ مِنَ الْإِحْسَانِ عُمِيَانَا
”کیونکہ اونٹ اس قوم سے زیادہ ہوشیار ہیں۔ جو احسان کے ان راستوں سے جن کو مدروح بخوبی جانتا ہے بالکل اندھے ہیں۔“

پھر اسی قصیدے میں اس قسم کے وہی تباہی اشعار کہنے کے بعد جب مدح شروع کی ہے تو نہایت عمدگی سے مضمون باندھا ہے۔ کہتا ہے:

اِنْ كُتِبْنَا أَوْ لَقِينَا أَوْ حُورِنَا وَجَدْنَا فِي الْخَطِّ وَاللَّفْظِ وَالْهَيْجَائِ فُرْسَانَا
كَأَنَّ أَلْسِنَهُمْ فِي النَّطْقِ قَدْ جَعَلَتْ عَلَي رِمَاحِهِمْ فِي الطَّعْنِ خُرْصَانَا
كَأَنَّهُمْ يَرِدُونَ الْمَوْتَ مِنْ ظَمِيَا أَوْ يَنْشَقُونَ مِنَ الْخَطِي رِيحَانَا
”اگر ان سے کتابت اور خطابت اور جنگ میں موازنہ کیا جائے تو وہ خط اور تقریر اور جنگ میں شہسوار نکلیں گے۔ گویا ان کی زبانیں بولنے میں ایسی تیز ہیں جیسے بوقت نیزہ زنی ان کے نیزوں کے بھالے۔ گویا وہ لوگ موت کے گھاٹ پر ایسے اترتے ہیں جیسے کوئی پیاسا پانی پر اور خطی نیزے سے ریحان کی خوشبو سونگتے ہیں۔“
اس کے بعد عادت سے مجبور ہو کر کہتا ہے:

خَالِئِي لَوْ حَوَّاهَا الزَّبِيخُ لِأَنْقَلَبُوا ظَمِي الشِّفَاهِ جِعَارَ الشَّعْرِ غُرَانَا
”ان کے اخلاق ایسے ہیں کہ اگر وہ زنگیوں میں پائے جائیں تو ان کے ہونٹ باریک اور بال گھٹکھریا لے اور چہرے

سفید ہو جائیں۔“

(۳) تعقید لفظی

متنبی کے مجملہ عیوب میں سے ایک یہ ہے کہ وہ نامانوس الفاظ اور تعقید لفظی سے بچ نہیں سکا۔ یہ بھی اس کی بگڑی ہوئی سواریوں میں سے ایک سواری ہے۔ جس کے کوہان پر بیٹھ کر وہ نامہوار راستوں میں ٹھوکریں کھاتا پھرتا ہے۔ خود بھی گمراہ ہوتا ہے اور دوسرے کو بھی گمراہ کرتا ہے۔ تھک جاتا ہے اور تھکا دیتا ہے اور کامیابی کا منہ نہیں دیکھ سکتا۔ (۲۸) مثلاً اپنی سانڈنی کے متعلق کہتا ہے:

فَتَبَيِّتُ نَسْنِدًا مُسْنِدًا فِي يَنْهَا إِسَادَهَا فِي الْمَهْمَةِ الْإِنْصَائِ

”سو وہ ناقہ ایسے حال میں رات گزارتی ہے کہ اس کی چربی میں لاغری ایسے دوڑتی ہے جیسی وہ بیابان میں دوڑتی ہے۔“

شعر میں تعقید لفظ کی عریانی دیکھئے۔ اگر شعر کو اپنی اصلی صورت میں لایا جائے تو عبارت یوں ہوگی فَتَبَيِّتُ نَسْنِدًا مُسْنِدًا الْإِنْصَائِ فِي يَنْهَا إِسَادَهَا فِي الْمَهْمَةِ۔ مگر متنبی نے تقدیم و تاخیر کر کے شعر کو چیستان بنا دیا۔ (۲۹) پھر نَسْنِدًا مُسْنِدًا إِسَادَهَا کی تکرار بھی مذاق سلیم کو گوارا نہیں۔ ایک دوسرا شعر ہے:

أَنِّي يَكُونُ أَبَا الْبَرَاءِ يَا آدَمَ وَأَبُوكَ وَالْتَّقْلَانِ أَنْتَ مُحَمَّدُ

”آدم تمام لوگوں کا باپ کیونکہ ہے حالانکہ تیرا باپ محمد ہے اور تو بذات خود جن و انس کا مجموعہ ہے۔“

اس شعر میں بھی تعقید لفظی ہے۔ اصل میں یوں ہونا چاہیے تھا: انی کون دہالبو ابابو کہ حملاوت التقلان۔

(۴) اعراب و لغت کی اغلاط

متنبی شعر کی دھن میں لغت اور اعراب دونوں کی پرواہ نہیں کرتا۔ ہر چند کہ متنبی کی طرف سے شرح اور دوسرے علما نے توجیہات کیں۔ شاعر کا کام الفاظ کو بدلنا اور نئے نئے الفاظ کو وضع کرنا نہیں ہے بلکہ قوم کی زبان میں خیالات کی مصوری کرنا ہے۔ متنبی کی اس غلطی کی مثال ملاحظہ ہو۔ حسین بن اسحق تنوخی کی مدح میں کہتا ہے:

فِدَى مَنْ عَلَى الْعَبْرَائِ أَوْ لَهُمْ أَنَا لِهَذَا لِأَبِي الْمَاجِدِ الْحَاجِدِ الْقَزَمِ

”اس برے کاموں سے بچنے والے شریف سخی سردار پر تمام روئے زمین پر رہنے والے قربان اور سب سے پہلے میں۔“

شعر مذکور میں لفظ ”جانند“ متنبی نے خود گھڑا ہے۔ مادہ ”جود“ سے ”جواد“ آیا ہے، مثلاً فرس جواد، رجل جواد، مطر جواد کہتے ہیں مگر جانند نہیں سنا گیا ہے۔ (۳۰) اسی طرح ملاحظہ ہو:

شَدِيدُ الْبُعْدِ مِنْ شَرْبِ الشَّمُولِ تَرْجُ الْهِنْدِ أَوْ طَلْعِ النَّحِيلِ

”ترنج ہندی اور کھجور کا شگوفہ نوشی کے شایان شان نہیں ہے۔“

حالانکہ صحیح لفظ ”انرج“ ہے۔ ”ترنج“ از قبیل غلط العوام ہے۔

لَيْسَ إِلَّا كَ يَا عَلِيُّ هَمَامٌ سَيْفُهُ ذُوْنَ عِزِّهِ مَسْلُؤٌ

”اے علی تیرے سوا کوئی ایسا سردار نہیں ہے۔ جس کی شمشیر برہنہ اس کی آبرو کی محافظ ہو۔“

دوسرے موقع پر کہتا ہے:

ثُمَّ تَرَى مَنْ فَازَتْهُ إِلَّا كَأَنَّ لَيْسُوِي وَذِكَّ لِي ذَاكَ

”(اے ممدوح) تو نے ایسا کسی شخص کو نہیں دیکھا۔ جس کے ساتھ میں نے ہم نشینی اختیار کی ہو۔ بجز تیرے کیونکہ تیری

مجھ سے محبت ہے۔“

مذکورہ بالا ہر دو شعروں میں نحوی غلطی ہے۔ کیونکہ ”الا“ کے ساتھ ضمیر خطاب کو متصل کر کے لایا گیا ہے۔ حالانکہ ایسے

موقع پر انفصال ضروری ہے۔ جیسے قرآن شریف میں ہے ”ضَلَّ مَنْ تَدْعُونَ إِلَّا آيَاهُ“۔ (۳۱) اسی طرح ملاحظہ ہو:

لَعَظُمَتْ حَتَّى لَوْ تَكُونُ أَمَانَةً مَا كَانَ مُؤْتَمِنًا بِهَا جَبْرِيْلُ

”تو اتنا بڑا ہے کہ اگر تجھے امانت کہا جائے تو اس کا امانت دار جبریل امین بھی نہ ہو سکے۔“

یہ شعر لغت میں ناجائز دست اندازی کا بدترین نمونہ ہے۔ جبریل کے لام کونون سے بدلنا منون (موت) سے بھی بدتر

ہے۔ (۳۲)

(۵) قواعد عروض کا سقم

متنبی بعض اوقات قواعد عروض کا لحاظ بھی نہیں کرتا جس پر شعر کی صحت و سقم کا مدار ہے۔ مثلاً ابوالفرج احمد بن حسین کی

مدح میں کہتا ہے:

تَفَكَّرَهُ عِلْمٌ وَ مَنْطِقُهُ حَكْمٌ وَ بَاطِنُهُ دِينٌ وَ ظَاهِرُهُ ظَرْفٌ

”اس کا تفکر علم ہے اور اس کی بات (سراپا) حکم ہے اور اس کا باطن دین اور ظاہر خوش روی ہے۔“

اس شعر میں عروضی غلطی یہ ہے کہ بحر طویل کا عروض سوائے تصریح کے کبھی بھی ”مفاعیلن“ سالم نہیں آتا بلکہ

”مفاعیلن“ (مقبوض) آنا ضروری ہے مگر متنبی نے باوجود تصریح نہ ہونے کے ”مفاعیلن“ کو سالم استعمال کیا۔

(۶) نامانوس الفاظ کا استعمال

متنبی کبھی کبھی غریب اور بالکل نامانوس الفاظ لاتا ہے حالانکہ وہ متاخرین شعراء میں سے ہے جن کی زبان میں

متقدمین کی نسبت زیادہ گھلاوٹ اور سلاست ہے۔ مثلاً:

بَسَاجِيهِ عَلَى الْأَجْدَاثِ حَفْشٌ كَأَيْدِي الْخَيْلِ أَبْصَرَتِ الْمَخَالِي

”وہ پراگندہ بادل زمین کو بسبب شدت بارش کے ایسا ادھیڑتا ہے۔ جیسے گھوڑوں کے پاؤں جبکہ وہ توبرے دیکھ لیتے ہیں۔“

ساحی کے معنی پراگندہ اور حفش زور سے گر پڑنے کو کہتے ہیں۔ شعر مذکور میں یہ دونوں لفظ بالکل غریب اور نامانوس

معارف مجلہ تحقیق (جولائی-دسمبر ۲۰۱۵ء)

متنبی کی شاعری کے فنی محاسن و نقائص..... ۱۴۱-۱۷۰

ہیں۔ کبھی کبھی تو متنبی ایسے شاذ کلمے اور قابل نفرت الفاظ کہہ دیتا ہے (۳۳) جس سے گمان گذرتا ہے کہ اس نے تمام عمر خیموں میں اونٹ کا دودھ پی پی کر گذاری ہے اور کبھی آبادی کی صورت ہی نہیں دیکھی۔ مثلاً لفظ (توراب) اس شعر میں:

أَيْفُطَمُهُ التَّوْرَابُ قَبْلَ فِطَامِهِ وَيَأْكُلُهُ قَبْلَ الْبُلُوغِ إِلَى الْأَكْلِ

”کیا اس بچے کے دودھ چھوڑنے سے پہلے قبر کی مٹی اس کا دودھ چھڑا دے اور کھانے کے وقت تک پہنچنے سے پہلے مٹی

اسے کھا جائے۔“

(۷) عجیب و غریب جمعیں

مزید برآں کبھی کبھی نہایت عجیب و غریب اور بے انتہا مضحکہ خیز جمعیں لاتا ہے۔ مثلاً

الف) (اروض) کی جمع اس شعر میں:

أَرُوضُ النَّاسِ مِنْ تَرْبٍ وَ خَوْفٍ وَأَرُضُ أَبِي شَجَاعٍ مِنْ أَمَانٍ

”دیگر لوگوں کی زمینیں مٹی اور خوف سے بنی ہیں اور ابو شجاع کی زمین امن و امان سے بنی ہے۔“

ب) (لغی) لغت کی جمع۔ اس شعر میں:

عَلِيمٌ بِأَسْرَارِ الدِّيَانَاتِ وَاللُّغَى

”وہ دینوں اور زبانوں کا راز دان ہے۔“

ج) (ذنی) دنیا کی جمع اس شعر میں:

أَعَدُّ مَكَانٍ فِي الدُّنْيَا سَرَاحَ سَابِحٍ وَخَيْرُ جَلِينِسٍ فِي الزَّمَانِ كِتَابٌ

”دنیا میں سب سے باعزت مقام تیز رفتار گھوڑے کی زین ہے اور بہترین ہم نشین زمانے میں کتاب ہے۔“

د) (اخاء) اخ کی جمع:

كُلُّ إِخَائِهِ كِرَامٌ بَنِي الدُّنْيَا

”اس کے سب بھائی بند سب لوگوں سے زیادہ شریف ہیں۔“

(۸) عامیانه پن

متنبی کے عیوب میں سے ایک عامیانه پن بھی ہے۔ (۳۴) مثلاً:

مَا أَنْصَفَ الْقَوْمَ صَبَّهَ وَ أَمَهُ الطَّرِطَبَهُ

”لوگوں نے ضبہ اور اس کی دراز اور ڈھیلی پستان والی ماں سے منصفانہ برتاؤ نہ کیا۔“

یہ پورا قصیدہ ایسا فحش ہے کہ خود متنبی کو بعد میں اس کا سننا گوارا نہ تھا۔ اسی طرح:

فَكَأَنَّمَا حَسِبَ الْأَسِنَّةَ حُلُوءَةً أَوْطَنَهَا الْبَزِينِي وَالْأَزَارَا

”گویا اس نے نیزوں کو جلوہ سمجھا تھا یا اس کو برنی اور ازنا نامی کھجور سمجھا تھا (جو اس بے باکی سے مقابلہ پر آمادہ ہوا تھا)۔“
تمام شعراء نے قابل ستر مقامات کا تذکرہ ایسے الفاظ میں کیا ہے جو آداب مجلس کے خلاف نہ ہوں اور زبان پر لانے سے حیا دامن گیر نہ ہو لیکن متنبی نے اس باب میں تمام قیود و ضوابط کو خیر باد کہا ہے۔

(۹) استعارہ بعید

متنبی کا ایک عیب استعارہ بعید ہے۔ چنانچہ سیف الدولہ کی ہمشیرہ کے مرثیہ میں لکھتا ہے:

لَمْ يَخْكِ نَائِلِكِ السَّحَابِ وَ إِنَّمَا حَمَّتْ بِهِ فَصَبَّيْهَا الزُّحَضَائِ

”بادل نے تیری بخشش کی نقل نہیں اتاری۔ بلکہ (مارے شرم کے) اس کو بخار چڑھا سو یہ بارش اس کے بخار کا پینا ہے۔“

أَلَا يَشِبُّ فَلَقَدْ شَابَتْ لَهُ كِبَدٌ شَيْبًا إِذَا حَضَبْتَهُ سَلْوَةٌ نَصَلًا

”اگر وہ عاشق بوڑھا نہیں ہوا تو اس کا جگر بے شک بوڑھا ہو گیا ہے۔ اگر اس پر ترک محبت کا خضاب کیا جائے تو وہ فوراً

جاتا رہتا ہے اور وہی عشق کی بے چینی آ موجود ہوتی ہے۔“

وَلَقَدْ ذُقْتُ حَلْوَى الْبَنِينِ عَلَى الصَّبَا فَلَا تَحْسَبْنِي قُلْتُ مَا قُلْتُ عَنْ جَهْلٍ

”میں نے اولاد کی شیرینی ان کے عین زمانہ بچپن میں دیکھی ہے۔ سو یہ خیال نہ کر کہ میں نے جو کچھ کہا وہ نادانگی سے کہا۔“

مذکورہ بالا اشعار میں ایسے استعارے ہیں جن میں مناسبت کا دور کا کوئی رشتہ بھی نہیں پایا جاتا۔ حالانکہ استعارہ میں

رونق اور حلاوت اس وقت پیدا ہوتی ہے جب ایک خاص مشابہت اور مناسبت کی بناء پر استعارہ کیا گیا ہو۔

(۱۰) لفظ ”ذ“ کا کثرت سے استعمال

متنبی لفظ ”ذ“ کا استعمال بہت زیادہ کرتا ہے۔ لفظ ”ذ“ کا شعر لانا شاعر کی کمزوری پر دال ہے۔ (۳۵) اگرچہ لفظ

”ذ“ کہیں کہیں مناسبت مقام کی رو سے کلام میں حسن بھی پیدا کر دیتا ہے۔ مگر اس طرح نہیں جیسا کہ متنبی اس کو بلا تاحشا

استعمال کرتا ہے۔ امثلہ ذیل میں غور کیجئے:

قَدْ بَلَغْتَ الذِّئِ أَرَذْتَ مِنَ الْبِرِّ وَمِنْ حَقِّ ذَا الشَّرِيفِ عَلَيْنَا

”تو نے ہمارے ساتھ جس احسان کا ارادہ کیا تھا اس کو پورا کر دیا اور نیز اس شریف کا حق بھی جو تجھ پر عائد ہوتا تھا۔“

أَفِي كُلِّ يَوْمٍ ذَا الدُّمْنَسْتَقِ مُقَدِّمٌ فَفَاهُ عَلَى الْأَقْدَامِ لِلْوَجْهِ لِأَنَّمِ

”کیا ہر روز یہ دمستق پیش قدمی کر کے تیری طرف آئے گا اور اس پیش قدمی پر اس کی پیٹھ کے منہ کو ملامت کرے گی

(کہ کیوں اول اقدام کر کے اب پیٹھ پھیر لی)۔“

اس قسم کا استعمال متنبی کے کلام میں نہایت کثرت سے پایا جاتا ہے۔ حالانکہ اس کی سخافت اور ضعف بالکل ظاہر

ہے۔ زمانہ جاہلیت کے متعدد دو اوین میں سے کوئی دیوان اٹھا لیجئے کہیں بھی آپ کو ”ذ“ کا استعمال نظر نہیں آئے گا۔ البتہ

متاخرین شعرا نے اس کا استعمال کیا ہے لیکن بہت شاذ و نادر اور وہ بھی جہاں قافیہ تنگ ہو۔

(۱۱) مبالغہ آمیزی کی انتہا

متنبی مبالغہ میں علو کے اس درجہ تک پہنچ جاتا ہے جس کی قبولیت اور جواز کی کوئی صورت نہیں نکل سکتی۔ مثلاً:

فَبَعْدَهُ وَآلِي ذَا الْيَوْمِ لَوْزَ كَصَصَتْ بِالْخَيْلِ فِي لَهَوَاتِ الْبَطْلِ مَاسَعَلَا

”سو اس دن سے آج تک یہ حال ہے کہ اگر ممدوح ان کے بچوں کے تالوں میں بھی گھوڑے دوڑائے تو وہ بھی (باوجود بے سمجھ ہونے کے) خوف کے مارے کھانس نہیں سکتے۔“

وَلَوْ قَلَمٌ الْقَيْثِ فِي شَقِّ رَأْسِهِ مِنَ الشَّقْمِ مَا غَيَّرَتْ مِنْ خَطِّ كَاتِبٍ

”اور اگر میں کسی قلم کے شگاف میں ڈالا جاؤں تو لاغری کی وجہ سے لکھنے والے لفظ میں کسی قسم کا نقصان پیدا نہ کروں۔“

(۱۲) تکرار لفظی

ایک لفظ کو بغیر کسی خاص صنعت کے ایک ہی شعر میں مکرر لاتا ہے۔ مثلاً:

فَقَلَقْتُ بِالْهَمِّ الَّذِي قَلَقَ الْحَشَا قَلَا قَلَّ عَيْسِ كَلْهَنْ قَلَا قَلَّ

”سو میں نے بسبب اس غم کے جس نے میرے اعضاء باطنی کو ہلادیا۔ ایسے سرج السیر سائنڈنیوں کو حرکت دی جو سب کی سب حرکات مجسم تھیں۔“

جَوَابُ مَنْ سَأَلَنِي آلَهُ نَظِيرٌ وَلَا لَكَ فِي سَوَالِكَ لَا آلا لَا

”جو مجھ سے پوچھتا ہے کہ کیا ممدوح کا کوئی نظیر ہے۔ اس کا جواب یہ ہے کہ اس کی نظیر تو نہیں۔ لیکن تو بھی بے نظیر ہے۔“ پہلے شعر میں ”قلقل“ اور دوسرے شعر میں ”لا الالا“ کا تکرار پڑھنے اور سننے میں بڑے ثقیل معلوم ہوتے ہیں۔

(۱۳) طریقہ خطاب میں لاپرواہی

متنبی آداب محفل اور طریق خطاب کی پرواہ نہ کرتے ہوئے بعض جگہ ایسے الفاظ لے آتا ہے جو شایان مجلس نہیں

ہوتے۔ مثلاً سیف الدولہ کی بہن کے مرثیہ میں کہتا ہے:

وَهَلْ سَمِعْتَ سَلَامًا لِي أَلَمَ بِهَا فَقَدْ أَطَلَّتْ وَمَا سَلَمْتُ عَنْ كَثَبٍ

أَيَعْلَمَنَّ حِينَ تَحَى حُسْنًا مَبْسُومَهَا وَلَيْسَ يَعْلَمُ إِلَّا اللَّهُ بِالشَّنَبِ

”سلام لیتے وقت ان کے ہونٹوں کی خوبصورتی کو تو (ان کی سہیلیاں) معلوم کر لیتی ہیں اور ان کا آب دنداں سوائے خدا کے کوئی نہیں جانتا۔ اور اے (زمین) کیا وہ سلام جو میری طرف سے اس کے پاس آیا تو نے سنا۔ کیونکہ میں نے اسے دور سے دعا بھیجی ہے اور قریب سے سلام کرنے کی نوبت نہیں پہنچی۔“

ابو بکر خوارزمی کہتا ہے کہ اگر میری زوجہ کے مرثیہ میں کوئی شخص اس قسم کے الفاظ استعمال کرتا تو میں اس کو متوفیہ کے

ساتھ ملا کر دم لیتا اور اس کی قبر پر شاعر کی گردن مار دیتا۔ (۳۶)

(۱۳) بے تکی نسبت

کبھی کبھی بالکل غلط مضمون بیان کرتا ہے اور بے تکی باتیں کہنے لگتا ہے۔ مثلاً:

أَعَاذُ مِنَ الزُّجَاجَةِ وَهِيَ تَجْرِي عَلَى شَفَةِ الْأَمِيرِ أَبِي الْخُسَيْنِ
”میں شیشہ شراب سے جبکہ وہ لب امیر ابو الخسین پر بہتا ہے غیرت اور رشک کرتا ہوں (کہ وہ کیوں فائز ہوا اور میں محروم رہا)۔“

حالانکہ میدان شعر میں یہ نسبت عاشق و معشوق کے درمیان ہوا کرتی ہے۔ جیسے ابو الفتح کشاجم نے اس مضمون کو نہایت سُستگی سے ادا کیا ہے:

أَعَاذُ إِذَا دَنَتْ مِنْ فِيهِ كَأَنَّ عَلَى دُرِّ يَقْبِلُهُ الزُّجَاجُ
”جب اس کے منہ سے جام ملتا ہے تو میں اس موتی (دانت) پر رشک کرتا ہوں۔ جس کو گلاس چوم رہا ہے۔“
مگر امراء اور سلاطین کے دانتوں پر رشک کرنے کے تو کوئی معنی نہیں بنتے۔

(۱۵) فلسفیانہ مویشگافیاں

متنبی کبھی کبھی مسلک شعر کو خیر باد کہہ کر فلسفیانہ رنگ میں نمودار ہوتا ہے۔ مثلاً:

وَلَجَدْتُ حَتَّى كَذَبْتُ تَبْخَلُ حَائِلًا لِلْمُنْتَهَى وَمِنَ السُّزُورِ بَكَائِ
”تو نے اتنی بخششیں کیں کہ انتہا تک پہنچ گیا۔ اب قریب ہے کہ تو رجوع کر کے بخیل ہو جائے۔ کیونکہ غایت سرور سے گریہ آ ہی جاتا ہے۔“

أَلْفَ هَذَا الْهَوَايِ أَوْقَعَ فِي الْأَنْفُسِ أَنَّ الْحِمَامَ مَرُّ الْمَدَاقِ
”زندگی کی محبت نے ان کے دلوں میں یہ مضمون ڈال دیا ہے کہ موت کا مزہ تلخ ہے۔“

(۱۶) مقطع کی بے رونقی

قادر الکلام شاعر قصیدے کو اس طرح ختم کرتا ہے کہ طبیعت بیاسی رہتی ہے اور شوق کم نہیں ہوتا۔ متنبی بعض اوقات اس کے بھی خلاف کر جاتا ہے جو صنعت شعر میں عیب ہے۔ (۳۷) اس قصیدہ کا مقطع دیکھئے جو بالکل بے رونق ہے:

لَوْلَمْ تَكُنْ مِنْ ذَا الْوَرَى اللَّذْمَنُكَ هُوَ عَقِمَتْ بِمَوْنِدٍ نَسْلَهَا حَوَائِ
”اگر تو مجملہ اس مخلوق کے جو درحقیقت تجھ سے ہے نہ ہوتا تو حضرت حواء اپنی نسل کے پیدائش سے بانجھ ہوتی۔“

پھر ”ذا“ اور ”الذما“ کے اجتماع سے طبیعت پر جواثر پڑتا ہے اس کو ایک بلیغ خوب سمجھ سکتا ہے۔ ایک دوسرے قصیدہ

کا مقطع ہے:

خَلَّتِ الْبِلَادُ مِنَ الْغَزَالَةِ لِيَلَهَا فَاعَانَهَاكَ اللَّهُ كَيْ لَا تَحْزَنَا

”شہررات کے وقت آفتاب سے خالی تھے۔ تو اس کے عوض خدائے تعالیٰ نے تجھے ان شہروں کو بخشا۔“

خلاصہ بحث

خلاصہ بحث یہ کہ عربی نظم میں تصرفات لفظی، حسن اداء اور نازک خیالی کے جو نقوش متنبی نے چھوڑے ہیں اس کے اثرات بعد کے شعراء کے کلام میں واضح طور پر محسوس کیے جاسکتے ہیں۔ اگر یوں کہا جائے کہ متنبی نے عربی نظم کی قدیم روایات کو مکمل طور پر اخذ کر کے اسے جدت طرازی کے کئی نئے اسالیب سے روشناس کرایا تو شاندار غلط نہ ہوگا۔ لیکن نظم عربی میں تجدیدی روایت کو فروغ دینے کے عمل میں اس کے تسامح اور اغلاط سے بھی صرف نظر نہیں کیا جاسکتا۔ متنبی کے کلام کا مطالعہ کرتے وقت اس کے حسن بیان کے کیف و سرور میں سردھننے والا اس وقت سخت حیرت میں مبتلا ہو جاتا ہے جب وہ ایک دم کوئی ایسی ریک اور بے تکی بات کہہ جاتا ہے جس کی توقع کسی کو نہیں ہوتی۔ عدم تسلسل اور بے ربطی کے اس طرز عمل کی ایک وجہ شاندار اس کے حالات کی بے ترتیبی اور بے قراری بھی تھی کیونکہ اس نے تمام زندگی ایک خانہ بدوش اور آوارہ گرد کی حیثیت سے گزاری۔ یہی وجہ ہے کہ اس کے کلام میں جہاں اہم ادبی نمونے موجود ہیں وہیں بے ادبی کی بھی کئی مثالیں موجود ہیں۔ متنبی کو تمام زندگی یہ شکوہ رہا کہ زمانے نے اس کی قدر نہیں کی اور اس کا اظہار اس نے اپنے کلام میں بھی جا بجا کیا ہے۔ تاہم زمانے کی ستم ظریفی کا گلہ صرف متنبی ہی نہیں بلکہ ہر دور کے اہل فن کو رہا ہے۔ لیکن ہماری ناقص رائے میں متنبی جس مقام و مرتبے کے حصول کے لیے تمام زندگی سرگرداں رہا وہ اقتدار اور امارت کی خواہش تھی ورنہ اس کے فن کی قدردانی تو خود اس کے زمانے میں ہی ہو چکی تھی۔ متنبی نے اقتدار کے حصول کے لیے اپنے مزاج کے برخلاف امراء و سلاطین کی جھوٹی قصیدہ گوئی سے لے کر ریاستی بغاوت تک کا ہر حربہ اختیار کیا۔ یقیناً متنبی کے اس طرز عمل سے اختلاف کی مکمل گنجائش موجود ہے لیکن عربی ادب سے شغف رکھنے والے اہل علم کو یہ گلہ ہمیشہ رہے گا کہ متنبی اگر اقتدار کی طلب میں اپنی توانائیاں صرف نہ کرتا تو شاندار عربی زبان و ادب میں جدت طرازی کے کئی ممکنہ اہم پہلو اور زاویے ہمارے سامنے ہوتے۔

مراجع و حواشی

- (۱) الزرکلی، خیر الدین، الاعلام، بیروت، دارالعلم للملایین، ۲۰۰۲ء، ج ۱، ص ۱۱۵
- (۲) الواحدی، ابوالحسن احمد بن محمد بن علی، شرح دیوان المتنبی، طبع برلین، ۱۸۶۱ء، ص ۳۹
- (۳) البغدادی، عبدالقادر، ایضاح المشکل لشعر المتنبی، قاہرہ، خزانیۃ الادب، ج ۱، ص ۳۸۲

معارف مجلہ تحقیق (جولائی - دسمبر ۲۰۱۵ء)

متنبی کی شاعری کے فنی محاسن و نقائص..... ۱۴۱-۱۷۰

(۴) ”سماوہ“ مشرق میں سواد کو فہ اور مغرب میں علاقہ ”تدمر“ کے درمیان واقع ہے۔ تفصیل ملاحظہ ہو: الجعومی، شہاب الدین ابو عبد اللہ

یا قوت بن عبد اللہ، معجم البلدان، بیروت، دار صادر، ج ۳، ص ۲۴۵

(۵) الواحدی، ابوالحسن احمد بن محمد بن علی، شرح دیوان المتنبی، ص ۲۱

(۶) مرجع سابق، ص ۷

(۷) ابن الانباری، کمال الدین عبدالرحمن ابن محمد، نزہة الباء فی طبقات الادباء، قاہرہ، دار الفکر العربی، ۱۹۹۸ء، ص ۳۶۹

(۸) Kratschkowsky, Mutanabbi, Saint Petersburg, 1909, P11

(۹) اردو دائرہ معارف اسلامیہ، لاہور، دانش گاہ پنجاب، ۱۹۸۵ء، ج ۱۸، ص ۵۱۲

(۱۰) الیازجی نے بیان کیا ہے کہ امیر بدر کے دربار سے جانے کے بعد متنبی نے ”بادیہ شام“ میں پناہ لی اور اس کے ذہن میں ایک مرتبہ پھر

بغاوت کا خیال سما گیا تھا۔ لیکن بعض وجوہ سے وہ اپنے اس ارادے کو عملی جامہ نہ پہنا سکا۔ تفصیل ملاحظہ ہو: الیازجی، ناصیف بن

عبد اللہ، العرف الطیب فی شرح دیوان ابی الطیب، بیروت، مطبع القدریس، ۱۸۸۳ء، ص ۱۶۹

(۱۱) اردو دائرہ معارف اسلامیہ، لاہور، دانش گاہ پنجاب، ۱۹۸۵ء، ج ۱۸، ص ۵۱۳

(۱۲) الدمشقی، یوسف البردیحی، الصبح المنبئی عن حیثیۃ المتنبی، مصر، دار المعارف، ۱۹۳۴ء، ج ۱، ص ۱۲۵

(۱۳) الواحدی، ابوالحسن احمد بن محمد بن علی، شرح دیوان المتنبی، ص ۷۶

(۱۴) الدمشقی، یوسف البردیحی، الصبح المنبئی عن حیثیۃ المتنبی، ج ۱، ص ۲۳۹

(۱۵) متنبی پر تحقیق کرنے والے محققین کی ایک نامکمل فہرست حاجی خلیفہ کی ”کشف الظنون“ میں موجود ہے۔ حاجی خلیفہ کے مطابق تقریباً

پچاس سے زیادہ فضلاء نے دیوان متنبی کی شروحات لکھی ہیں۔ تفصیل ملاحظہ ہو: حاجی خلیفہ، کشف الظنون عن اسامی الکتب

والفنون، بیروت، دار احیاء التراث العربی، ج ۲، ص ۸۰۹ تا ۸۱۲

(۱۶) الشعالی، عبدالملک ابو منصور، بیتمۃ الدھر فی محاسن اهل العصر، بیروت، دار الکتب العلمیہ، ۱۹۸۳ء، ج ۳، ص ۲۷۶

(۱۷) ابن الاثیر، ضیاء الدین، المثل الثائر فی ادب الکاتب والشاعر، قاہرہ، دار نہضۃ مصر للطبع والنشر، ج ۱، ص ۲۰۴

(۱۸) مرجع سابق، ج ۲، ص ۱۶۷

(۱۹) مرجع سابق، ج ۲، ص ۵۹۷

(۲۰) العکبری، ابوالبقاء، التبیان فی شرح الدیوان، بیروت، دار المعرفہ، ج ۱، ص ۳۳۴

(۲۱) الواحدی، ابوالحسن احمد بن محمد بن علی، شرح دیوان المتنبی، ص ۵۷

(۲۲) العکبری، ابوالبقاء، التبیان فی شرح الدیوان، ج ۱، ص ۴۳۹

(۲۳) مرجع سابق، ج ۲، ص ۹۷

(۲۴) الشعالی، عبدالملک ابو منصور، بیتمۃ الدھر فی محاسن اهل العصر، ج ۳، ص ۸۰

(۲۵) الدمشقی، یوسف البردیحی، الصبح المنبئی عن حیثیۃ المتنبی، ج ۱، ص ۱۹

(۲۶) ابن الاثیر، ضیاء الدین، المثل الثائر فی ادب الکاتب والشاعر، ج ۳، ص ۶۴

(۲۷) مرجع سابق، ج ۳، ص ۳۷۰

(۲۸) الیازجی، ناصیف بن عبد اللہ، العرف الطیب فی شرح دیوان ابی الطیب، ص ۲۶۹

(۲۹) الدمشقی، یوسف البردیحی، الصبح المنبئی عن حیثیۃ المتنبی، ج ۱، ص ۲۶۵

معارف مجلہ تحقیق (جولائی - دسمبر ۲۰۱۵ء)

متنبی کی شاعری کے فنی محاسن و نقائص..... ۱۴۱-۱۷۰

(۳۰) الثعالبی، عبدالملک ابومنصور، یتیمۃ الدھر فی محاسن اهل العصر، ج ۳، ص ۲۷۸

(۳۱) سورة بنی اسرائیل، آیت نمبر ۶۷

(۳۲) الواحدی، ابوالحسن احمد بن محمد بن علی، شرح دیوان المتنبی، ص ۳۴۳

(۳۳) الیازجی، ناصیف بن عبداللہ، العرف الطیب فی شرح دیوان ابی الطیب، ص ۲۲۱

(۳۴) الثعالبی، عبدالملک ابومنصور، یتیمۃ الدھر فی محاسن اهل العصر، ج ۳، ص ۸۱

(۳۵) ابن الاثیر، ضیاء الدین، المثل الثائر فی ادب الکاتب والشاعر، ج ۲، ص ۱۷۴

(۳۶) مرجع سابق، ج ۲، ص ۱۹۸

(۳۷) الثعالبی، عبدالملک ابومنصور، یتیمۃ الدھر فی محاسن اهل العصر، ج ۳، ص ۱۶۷